

## ए.आई.सी.सी. डैलीगेट्स निराश रहे कि पार्टी के "रिवाइवल" के लिये कोई ठोस कार्यक्रम प्रस्तुत नहीं हुआ

डैलीगेट्स को शिकायत रही कि कई राज्यों में संगठन मृत प्रायः है, ब्लॉक स्तर से ऊपर तक पदाधिकारी नियुक्त नहीं किये गये हैं तथा विधानसभा व लोकसभा के चुनाव भी हो गये, पर, संगठन में पद खाली के खाली हैं

-रेणु मिश्र-

-राष्ट्रदूत दिल्ली ब्यूरो-

नई दिल्ली, 11 अप्रैल। एआईसीसी का अहमदाबाद अधिवेशन एक ऐसे संगीन और निर्णायक समय पर आयोजित हुआ है, जब कांग्रेस को आगामी समय में अनेक विवेचनात्मक एवं संकटपूर्ण मुद्दों पर अपने विचारों और स्थितियों को धार तेज करनी पड़ेगी।

पार्टी के बहुत से नेताओं और कार्यकर्ताओं को इससे निराशा हुई है कि कांग्रेस पार्टी ने संगठन में नये प्राण फूंकने की आवश्यकता पर न तो कोई विशेष जोर ही दिया गया और न गहन चर्चा की। अधिवेशन में एकत्र हुये प्रतिनिधिगण चाहते थे कि संगठन पर विशेष रूप से ध्यान दिया जाये, पूरा फोकस किया जाये। विभिन्न राज्यों के एआईसीसी सदस्यों ने साफ तौर पर स्वीकार किया कि उनके राज्यों में, संगठन मृतप्राय स्थिति में है, ब्लॉक स्तर से ऊपर के पदाधिकारियों को नियुक्तियों

डैलीगेट्स को यह शिकायत है कि संगठन के सारे निर्णय केवल एक समूह ले रहा है, जो राहुल गांधी के नज़दीक होने का दावा करता है। इस समूह का नेतृत्व, के.सी. वेणुगोपाल कर रहे हैं।

उदाहरण के लिये, पंजाब के प्रभारी आलोक शर्मा ने हाईकमान के समक्ष जानकारी प्रस्तुत की कि पंजाब के प्रदेशाध्यक्ष राजा वडिंग सक्रिय नहीं हैं तथा पंजाब की पूर्ण इकाई उनके खिलाफ है।

पर, जैसे ही ए.आई.सी.सी. के सत्र के बाद, राहुल गांधी रणथम्भौर के लिये प्रस्थान कर गये, आलोक शर्मा को पंजाब के प्रभारी के पद से हटा दिया गया।

ऐसा कहा जा रहा है कि यह निर्णय के.सी. वेणुगोपाल व मल्लिकार्जुन खड़गे की पहल पर लिया गया है तथा राहुल गांधी को पूरा व अंधा विश्वास है, वेणुगोपाल पर।

नहीं हुई है तथा पार्टी पदाधिकारियों की नियुक्ति के बिना ही, पार्टी ने लोकसभा और विधानसभा चुनाव लड़े हैं। मल्लिकार्जुन खड़गे संगठन को पुनर्व्यवस्थित करने तथा उसमें नई जान डालने की आवश्यकता पर बोले थे, और यही एकमात्र बिन्दु था, जिसने वहाँ एकत्रित प्रतिनिधियों में एक नई ऊर्जा

और नवीन उत्साह का संचार किया था। लेकिन राहुल गांधी का भाषण बहुत से प्रतिनिधियों के लिये निराशाजनक सिद्ध हुआ। राहुल की सोच पर सवार जातिगत जनगणना का अतिरेक, तथा नरेन्द्र मोदी, अडानी और अम्बानी पर राहुल के प्रहार एवं तेवर, राहुल के भाषणों में

अनेक बार सुने- देखे जा चुके हैं। लेकिन जिला अध्यक्षों को सशक्त करने तथा उन्हें और ज्यादा अधिकार देने के अलावा, संगठन के बारे में उनके भाषण में और कुछ खास नहीं था। अनेक प्रतिनिधियों का कहना था कि संगठन को पुनर्व्यवस्थित करने तथा (शेष अंतिम पृष्ठ पर)

## 'सेवारत शिक्षकों को भी एलएलबी परीक्षा में शामिल करें'

जयपुर, 11 अप्रैल। राजस्थान हाईकोर्ट ने विभाग की अनुमति लेकर एलएलबी पाठ्यक्रम में शामिल हुए शिक्षकों को 16 अप्रैल से आरंभ हो रही एलएलबी परीक्षा में शामिल करने के निर्देश दिए हैं। इसके साथ ही अदालत ने गोविंद गुरु ट्राइबल विश्वविद्यालय, बांसवाड़ा के वीसी और परीक्षा नियंत्रक से जवाब तलब किया है। जस्टिस दिनेश मेहता की एकलपीठ ने यह आदेश जगदीश चन्द्र व्यास व अन्य को ओर से दायर याचिका पर प्रारंभिक सुनवाई करते हुए दिए।

याचिका में अधिवक्ता सुनील

हाई कोर्ट ने गोविन्द गुरु विश्वविद्यालय बांसवाड़ा को निर्देश दिये।

कुमार सिंगोदिया ने अदालत को बताया कि याचिकाकर्ता राजकीय विद्यालयों में शिक्षक पद पर कार्यरत हैं। उन्होंने विभाग के विभिन्न परिपत्रों और आदेशों के अनुसार गोविंद गुरु ट्राइबल विश्वविद्यालय से एलएलबी करने के लिए शिक्षा विभाग में आवेदन कर अनुमति मांगी। विभाग ने याचिकाकर्ताओं को सांध्यकालीन कक्षाओं की अनुमति देते हुए एलएलबी पाठ्यक्रम करने की छूट दे दी। इसके चलते याचिकाकर्ता ने अपनी ड्यूटी के बाद कक्षाओं में शामिल होकर एलएलबी की पढ़ाई की और उनकी कक्षा में उपस्थिति भी पूर्ण रही। वहीं गत वर्ष उन्होंने एलएलबी प्रथम वर्ष की परीक्षा भी पास कर ली है।

(शेष अंतिम पृष्ठ पर)

## 'राणा का "एक्स्ट्राडिशन" भाजपा की चाल है अपनी सरकार की कमियों से ध्यान हटाने के लिये'

कन्हैया कुमार की इस टिप्पणी पर महाराष्ट्र में कांग्रेस के गठबंधन के साथी शिव सेना (यूबीटी) ने भारी आपत्ति जताई

-श्रीनंद झा-

-राष्ट्रदूत दिल्ली ब्यूरो-

नई दिल्ली, 11 अप्रैल। मुंबई आतंकी हमले के आरोपी तहखुर राणा के प्रत्यर्पण (एक्स्ट्राडिशन) ने महाराष्ट्र का राजनीतिक संतुलन बिगाड़ दिया है। शिवसेना (यूबीटी) सांसद प्रियंका चतुर्वेदी ने कांग्रेस नेता कन्हैया कुमार की इन टिप्पणियों पर आपत्ति जताई है कि राणा का प्रत्यर्पण भाजपा की चाल है, सरकार की असफलताओं से ध्यान हटाने की।

एन.सी.पी. के साथ-साथ शिवसेना यूबीटी और कांग्रेस पार्टी महाराष्ट्र में गठबंधन सहयोगी हैं। कुमार की टिप्पणियों को "दुर्भाग्यपूर्ण और निराशाजनक" बताते हुए चतुर्वेदी ने राणा के प्रत्यर्पण को एक बहुत बड़ी उपलब्धि बताया और कहा कि कन्हैया कुमार को "ध्यान देना चाहिए कि वे क्या बोल रहे हैं।" चतुर्वेदी ने कहा कि तहखुर राणा को तो मुंबई के प्रमुख चौराहे पर फांसी पर लटकना देना चाहिए। जिससे आतंकवादियों को संदेश मिले। उन्होंने आगे कहा, वे उम्मीद करती हैं कि भारत सरकार अब डेविड कोलमैन हैडली के प्रत्यर्पण की मांग भी करेगी। एक वक्तव्य में, चतुर्वेदी ने कहा, "राणा की वापसी प्राथमिकता

शिव सेना (यूबीटी) की नेता प्रियंका चतुर्वेदी ने कहा कि कन्हैया कुमार को ध्यान रखना चाहिए कि वे क्या कह रहे हैं। चतुर्वेदी के अनुसार, राणा का प्रत्यर्पण (एक्स्ट्राडिशन) एक स्वागत योग्य व प्रशंसनीय घटना है तथा राणा को मुंबई के प्रमुख चौराहे पर सूली पर लटकना चाहिये, आतंकवादियों को संदेश देने के लिए। प्रियंका चतुर्वेदी ने आशा भी व्यक्त की कि भारत सरकार डेविड कोलमैन हैडली को भी "एक्स्ट्राडिट" कराकर भारत लायेगी।

शिव सेना (यूबीटी) के प्रवक्ता, संजय राउत ने भी इस लय में टिप्पणी की, पर, यह जरूर जोड़ा कि भाजपा बिहार चुनाव से पूर्व राणा को फांसी देकर राजनीतिक लाभ लेना चाहेगी।

कांग्रेस जरूर यह दावा कर रही है कि मनमोहन सिंह की सरकार के डेढ़ दशक की इंटेलिजेंस व कानूनी माशकत का नतीजा है कि राणा को भारत सरकार, भारत ला सकी तथा राणा के "एक्स्ट्राडिशन" में भाजपा सरकार की कोई भूमिका नहीं है और न ही प्रत्यर्पण भाजपा सरकार के श्रम का फल है।

थी, न कि ध्यान भटकाने की कोई चाल।" चतुर्वेदी ने मांग की कि कन्हैया कुमार अपना वक्तव्य वापस लें। शिव सेना-यूबीटी प्रवक्ता संजय राउत ने अधिक सूक्ष्म रूप अपनाया। उन्होंने कहा, वर्ष के अंत में होने वाले बिहार विधानसभा चुनावों से पहले (शेष अंतिम पृष्ठ पर)

## भाजपा के प्रदेशाध्यक्ष अन्नामलाई की इस्तीफे की खबर पाने के बाद ही अन्नाद्रमुक नेता प्रैस कॉन्फ्रेंस के लिये रवाना हुए

अमित शाह व अन्नाद्रमुक के पूर्व मु.मंत्री पलानीस्वामी ने प्रैस कॉन्फ्रेंस में दोनों पार्टियों के गठबंधन की घोषणा की

-लक्ष्मण वैकट कुची-

-राष्ट्रदूत दिल्ली ब्यूरो-

नई दिल्ली, 11 अप्रैल। जैसा कि पिछली रिपोर्टों में संकेत दिया जाता रहा है, भारतीय जनता पार्टी और ऑल इंडिया ट्राइबल मुनेत्र कडगाम, राज्य सरकार से "भ्रष्ट द्रमुक" को बाहर करने के लिये, में फिर से गठबंधन हो गया है।

अन्नाद्रमुक अध्यक्ष तथा पूर्व मुख्यमंत्री इडापल्ली पलानीस्वामी की उपस्थिति में खास तौर से बुलाई गई प्रैस कॉन्फ्रेंस में गठजोड़ की घोषणा करते हुये, केन्द्रीय गृह मंत्री अमित शाह ने कहा कि यह एक स्थायी तथा ऐसा गठबंधन है, जो भ्रष्ट द्रमुक को राज्य की सत्ता से बाहर कर देगा।

लेकिन ये दोनों राजनैतिक दल, जिनका पहले भी गठजोड़ था, का एक साथ आना तभी संभव हुआ है, जबकि

अमित शाह ने एलान किया कि यह गठबंधन स्थायी होगा तथा पलानीस्वामी इस गठबंधन के मुखिया होंगे।

अमित शाह ने भाजपा के पूर्व प्रदेशाध्यक्ष अन्नामलाई की भूरी-भूरी प्रशंसा की और विश्वास दिलाया कि पार्टी अन्नामलाई की प्रतिभा व अनुभव का राष्ट्रीय स्तर पर उपयोग करेगी।

अन्नामलाई तमिलनाडु भाजपा इकाई के अध्यक्ष पद से हट गये हैं। गठबंधन की घोषणा के समय, राज्य भाजपा इकाई के नये तथा तेरहवें अध्यक्ष के रूप में नागेन्द्र नैनार का "चुनाव" कर्मोवेश अंतिम रूप ले चुका था, क्योंकि वे राज्य भाजपा इकाई के अध्यक्ष पद के लिये नामांकन पत्र दाखिल करने वाले एकमात्र उम्मीदवार थे। वे अन्नाद्रमुक सरकार में मंत्री रह

चुके हैं तथा इस समय राज्य विधानसभा में भाजपा दल के नेता हैं। अन्नाद्रमुक सूत्रों के अनुसार, पार्टी अध्यक्ष इडापल्ली पलानीस्वामी ने प्रैस कॉन्फ्रेंस स्थल तभी सुनिश्चित किया, जब यह स्पष्ट हो गया कि अब भाजपा का प्रदेश अध्यक्ष कोई नया व्यक्ति होगा। अगले वर्ष होने वाले विधानसभा चुनावों के लिये भाजपा के साथ गठजोड़ (शेष अंतिम पृष्ठ पर)

## आत्महत्या के लिए उकसाने वाले पति को दस साल की सजा

जयपुर, 11 अप्रैल। महिला उलीडन मामलों की विशेष अदालत, महानगर द्वितीय ने दो बेटियों को जन्म देने के कारण पत्नी को प्रताड़ित करने तथा उसे अपनी चार साल की बेटि की हत्या कर स्वयं आत्महत्या करने के लिए उकसाने वाले अभियुक्त पति मुकेश

दो बार पुत्रियों के जन्म के बाद अभियुक्त ने अपनी पत्नी को इतना प्रताड़ित किया कि उसने 4 साल की बेटि के साथ आत्महत्या कर ली।

नितारवाल को दस साल की सजा सुनाई है। इसके साथ ही, अदालत ने अभियुक्त पर दस हजार रुपए का जुर्माना भी लगाया है। पीठासीन अधिकारी आशुतोष कुमावत ने अपने आदेश में कहा कि आज के युग में कई क्षेत्रों में लड़कियां, लड़कों की तुलना में अच्छा (शेष अंतिम पृष्ठ पर)

## राहुल गांधी को दूसरे दिन भी टाइगर दिखा

रणथम्भौर राष्ट्रीय उद्यान के प्रवेश द्वार पर उन्होंने कांग्रेस कार्यकर्ता के साथ फोटो खिंचवाई

सवाईमाधोपुर, 11 अप्रैल। कांग्रेस नेता राहुल गांधी सवाईमाधोपुर की यात्रा पर हैं। उन्होंने शुक्रवार को भी सुबह की पारी में विश्व प्रसिद्ध रणथम्भौर राष्ट्रीय उद्यान का भ्रमण किया और बाघ बाधिन की अठखेलियों का आनंद लिया।

उन्होंने रणथम्भौर राष्ट्रीय उद्यान के प्रवेश द्वार पर कांग्रेस कार्यकर्ता छूटन मीणा के साथ फोटो भी खिंचवाई। मीणा सवाईमाधोपुर रणथम्भौर पर रणथम्भौर के टी शर्ट, कैप व हैंडीक्रॉफ्ट बेचते हैं। शुक्रवार को सुबह राहुल गांधी रणथम्भौर के ज़ोन 2 व ज़ोन 3 में टाइगर सफारी के लिए गए। ज़ोन 2 में बाधिन रिद्धी अपने शावकों के साथ नजर आईं। ज़ोन 3 में बाधिन टी 84 एरोहेड अपने शावकों के साथ अठखेलियां करती हुई नजर आईं।

इससे पहले गुरुवार को भी राहुल गांधी ने सुबह-शाम दोनों समय टाइगर सफारी का आनंद लिया। गुरुवार सुबह ज़ोन 3 के ग्लूर वन में बाधिन सिद्धी अपने शावकों के साथ दिखाई दी, और शाम को ज़ोन 2 में बाधिन टी 84



कांग्रेस नेता राहुल गांधी इन दिनों निजी यात्रा पर रणथम्भौर में हैं। शुक्रवार सुबह उन्होंने टाइगर सफारी का लुत्फ लिया। गुरुवार को भी उन्हें टाइगर की अठखेलियां दिखाई दीं, जिसकी उन्होंने खूब तस्वीरें लीं।

एरोहेड शावकों के साथ अठखेलिया करती हुई दिखाई। इसी दौरान शिवराज एनीकट वन में उन्हें एक बाधिन शावकों

के साथ शिकार करती हुई नजर आईं। राहुल ने इसकी तस्वीरें लीं। राहुल गांधी की इस यात्रा को लेकर प्रशासन पूरी तरह सतर्क है। पार्क में उनके भ्रमण के दौरान सुरक्षा के चार- (शेष अंतिम पृष्ठ पर)

## पुलिस ने लाठी चार्ज व "वाटर कैनन का उपयोग किया, कांग्रेस के प्रदर्शन पर

कन्हैया कुमार को भी हिरासत में लिया, प्रदर्शन को मु.मंत्री नीतीश कुमार के निवास तक पहुँचने से रोकने के लिये

मांगा, वे लोगों की तरफ से मुख्यमंत्री को ज्ञापन देना चाहते थे। मुख्यमंत्री कार्यालय से मुलाकात का समय नहीं मिला तो कन्हैया कुमार ने मुख्यमंत्री आवास के बाहर प्रदर्शन करने का निर्णय किया। शुक्रवार दोपहर बाद जैसे ही पार्टी नेता व कार्यकर्ता पार्टी मुख्यालय से निकले पुलिस ने उन्हें रोक दिया।

भौड़ को तितर-बितर करने के लिए पुलिस ने वाटर कैनन का प्रयोग किया और कन्हैया कुमार तथा एनएसयूआई के अन्य नेताओं को गिरफ्तार कर लिया। एक वायरल वीडियो क्लिप में उन्होंने मुख्यमंत्री से मिलने का समय

16 मार्च से कन्हैया कुमार, कांग्रेस कार्यकर्ताओं की पदयात्रा का नेतृत्व करते हुए गत बृहस्पतिवार को पटना पहुँचे थे।

उनकी पदयात्रा का नारा था, "पलायन रोको, नौकरी दो।" पटना पहुँचकर पदयात्रा के दौरान जनता से मिले संदेशों को मु.मंत्री तक पहुँचाने के लिये वो मु.मंत्री निवास जा रहे थे।

सचिन पायलट ने कन्हैया कुमार के प्रदर्शन को मु.मंत्री निवास के लिये रवाना होने से पूर्व संबोधित किया और कहा, "बिहार के युवाओं का बिहार सरकार के ऊपर से विश्वास उठ गया है तथा अब यह युवा तैयार है, बिहार सरकार को उचित जवाब देने के लिये।"

उत्साह बढ़ाने के लिए कन्हैया कुमार "हम होंगे कामयाब---" गीत गाते हुए दिख रहे हैं। कन्हैया ने कहा, "जहाँ भी हम

रहेंगे न्याय के लिए आवाज उठाएंगे चाहे सड़क पर हो, घर में हो या जेल में हो। अब सिर्फ दो ही संभावनाएँ हैं या तो हमें अपनी आवाज उठाएंगे और मांगे बताएंगे।"

एक्स पर पोस्ट किए अपने संदेश में कुमार ने कहा, पुलिस युवाओं को पकड़ कर कोतवाली थाना ले गई पर उनकी आवाज नहीं दबा पाएगी। मार्च से पूर्व कांग्रेस के राष्ट्रीय महासचिव सचिन पायलट, बिहार प्रदेश कांग्रेस अध्यक्ष राजेश कुमार, एनएसयूआई के राष्ट्रीय अध्यक्ष वरुण चौधरी, युवा कांग्रेस के अध्यक्ष उदयभान सिंह, पार्टी प्रवक्ता सुप्रिया श्रिनेत और कन्हैया कुमार ने एक प्रैस कॉन्फ्रेंस की। उन्होंने कहा बिहार के युवा को अपने सपने पूरे करने के लिए दूसरे राज्यों में जाना पड़ता है राज्य में अच्छे शैक्षणिक वातावरण का अभाव है इसलिए युवाओं को पर्याप्त अवसर नहीं मिलते हैं। राज्य में जब से जद (यू) भाजपा गठबंधन बना है बिहार की हालत बद से बदतर होती गई है। सचिन पायलट ने कहा, "बिहार (शेष अंतिम पृष्ठ पर)

AYURVEDIC

# KAYAM®

CHURNA

कायम चूर्ण  
कायम टेबलेट  
कायम ग्रैन्यूल्स

भावनगर वाले सेठ ब्रदर्स का उत्पादन

UIN:GUJARAT/0003/2025

## विचार बिन्दु

किसी भी हालत में अपनी शक्ति पर अभिमान मत कर, यह बहुरूपिया आसमान हर घड़ी हजारों रंग बदलता है। - हाफिज़

## साहूकारी ब्याज आज भी बड़ी समस्या

आजादी के 78 साल होने को है पर गांवों में आज भी गैर संस्थागत स्रोत से ऋण प्राप्त करने वाले ग्रामीणों में से बहुत बड़ा प्रतिशत ऐसे ग्रामीणों का है जिन्हें 40 से 60 प्रतिशत तक की दर से ब्याज चुकाना पड़ता है। हालांकि पिछले एक दशक में बैंकिंग और संस्थागत ऋण सुविधाओं में तेजी से विस्तार हुआ है। जन धन खातों और संस्थागत ऋण के साथ ही सभी तरह के सरकारी अनुदान की राशि का सीधे खातों में हस्तांतरण से बैंकिंग सेवाएं अब गांवों के लिए दूर की बात नहीं रही। पर इस सबके बावजूद तात्कालिक आवश्यकता व विशेष परिस्थितियों में ग्रामीणों को ज्यादातर रिश्तेदारों, परिचितों, साहूकारों, मित्रों या फिर गैर सरकारी संस्थाओं से ऋण लेना होता है और फिर इन ऋणों पर जो ब्याज लिया जाता है। वह ऋणों की कमर तोड़ने के लिए प्रयाण है। इन हालात में प्रेमचन्द का गोदान का समय हो या आज का कोई खास अंतर देखने को नहीं मिलेंगे यह आज का यथार्थ है।

नाबाई की हाल ही मार्च, 25 में जारी रिपोर्ट से जहां इस बात का संतोष होता है कि ग्रामीण क्षेत्र में संस्थागत ऋण प्रवाह का दायरा बढ़ा है वहीं यह भी चिंताजनक हालात सामने आये हैं कि गैरसंस्थागत स्रोतों से ऋण के समय कर्ज प्राप्त करने वाले ग्रामीणों में से करीब साढ़े सात फीसदी लोगों को 50 फीसदी से भी अधिक ब्याजदर से कर्ज चुकाना पड़ रहा है। इससे यह साफ हो जाता है कि एक बार गैरसंस्थागत स्रोत से कर्जदार बने तो फिर कर्ज के मकड़जाल से निकलना असंभव नहीं तो बहुत ही मुश्किल भरा होगा। नाबाई की रिपोर्ट को ही आधार मानकर चले तो सितंबर, 24 में जुटाये आंकड़ों के अनुसार 17.6 फीसदी लोग अपनी रुपये पैसे की तात्कालिक जरूरतों को पूरा करने के लिए गैर संस्थागत स्रोतों पर निर्भर हैं। हालांकि इसमें करीब साढ़े तीन फीसदी का सुधार है पहले 21.1 प्रतिशत ग्रामीण अपनी ऋण जरूरतों को पूरा करने के लिए गैर संस्थागत स्रोतों पर निर्भर थे। फिर भी हमारी ग्रामीण संस्कृति की इस खूबी को सराहना करनी पड़ेगी कि आज भी 31.7 प्रतिशत रिश्तेदार या परिचित ऐसे हैं जो दुःखदद में भागीदार बनते हैं और ऐसे समय में उपलब्ध कराये गये रुपये पैसे पर किसी तरह का ब्याज नहीं लेते। हालांकि रिश्तेदारों या परिचितों से इस तरह रुपये पैसे की आवश्यकता कुछ समय के लिए ही होती है और समय पर लौटा दिया जाता है। यह भी नाबाई द्वारा जारी रिपोर्ट से ही उभर कर आया है।

दरअसल चाहे ग्रामीण हो या शहरी तात्कालिक आवश्यकताएं आ ही जाती हैं जिनके लिए तत्काल रुपये पैसे की आवश्यकता होती है। अन्य कोई सहारा नहीं देखकर व्यक्ति इन आवश्यकताओं की पूर्ति के लिए रिश्तेदार, परिचित, साहूकार, दोस्त, कर्मिशन एजेंट या रुपये पैसे उधार देने वाले लोगों के सामने हाथ पसारते हैं। अब इनमें से एक बहुत बड़ा वर्ग पैसा भी है जो व्यक्ति की मजबूरी का फायदा उठाने में किसी तरह का गुरेज नहीं करते और हालात यहां तक हो जाते हैं कि मजबूरी का फायदा उठाने हुए 50 से 60 प्रतिशत तक ब्याज लेने में किसी तरह की हिचकिचाहट नहीं दिखाते। हालांकि ऐसे लोगों का प्रतिशत या संख्या कम है। पर इसे सिर से नकारा नहीं जा सकता। रिपोर्ट के अनुसार ऋण लेने वाले करीब 40 फीसदी ग्रामीणों को 15 प्रतिशत से 60 प्रतिशत तक के बीच में ब्याज का चुकाना करना पड़ता है।

0.9 प्रतिशत को 60 प्रतिशत या इससे अधिक तो 6.6 फीसदी को 50 प्रतिशत से अधिक की ब्याजदर पर लिए गए ऋणों का चुकाना करना पड़ता है। इससे साफ हो जाता है कि आजादी के 75

एक बात और शहरों और ग्रामीण इलाकों में कुछ लोगों या संस्थाओं द्वारा दैनिक आधार पर पैसा कलेक्शन करने और दैनिक आधार पर ही ऋण देने का कार्य किया जाता है। इस तरह के लोगों या संस्थाओं द्वारा भले ही दैनिक आधार पर दस रुपये के ग्यारह रुपये शाम को देना आसान लगता हो पर इस किश्त का चुकना और मासिक आधार पर गणना की जाये तो यह बहुत मंहगा होने के साथ ही जरूरतमंद लोगों की मजबूरी का फायदा उठाने से कम नहीं है। रोजमर्रा का काम करने वाले वेण्डर्स इस तरह की श्रेणी में आते हैं।

साल बाद भी सूदखोरों को बोलबारा बरकरार है। हालांकि संस्थागत ऋणों में भी यदि हम पर्सनल लोन की बात करें तो वह भी करीब 15 से 20 प्रतिशत पर बैठता है और यदि किसी कारण से कोई किश्त बकाया रह गई तो फिर पेनल्टी दर पेनल्टी का सिलसिला काफी गंभीर व कर्ज के मकड़जाल में फंसाने वाला हो जाता है।

एक बात और शहरों और ग्रामीण इलाकों में कुछ लोगों या संस्थाओं द्वारा दैनिक आधार पर पैसा कलेक्शन करने और दैनिक आधार पर ही ऋण देने का कार्य किया जाता है। इस तरह के लोगों या संस्थाओं द्वारा भले ही दैनिक आधार पर दस रुपये के ग्यारह रुपये शाम को देना आसान लगता हो पर इस किश्त का चुकना और मासिक आधार पर गणना की जाये तो यह बहुत मंहगा होने के साथ ही जरूरतमंद लोगों की मजबूरी का फायदा उठाने से कम नहीं है। रोजमर्रा का काम करने वाले वेण्डर्स इस तरह की श्रेणी में आते हैं।

खैर यह अलग बात है पर कहने को चाहे 40 प्रतिशत ही हो पर इनके द्वारा 20 प्रतिशत से 60 प्रतिशत की ब्याजदर से ब्याज राशि वसूलना किसी भी तरह से सभ्य समाज के लिए उचित नहीं कहा जा सकता। हालांकि देश में संस्थागत ऋण उपलब्धता बढ़ी है पर आज भी ताजा रिपोर्ट के अनुसार 17.6 प्रतिशत ग्रामीणों का साहूकारों या अन्य स्रोतों पर निर्भर रहना उचित नहीं माना जा सकता। यदि ब्याज दर 20, 30, 40 या 50 प्रतिशत होगी तो प्रेमचंद के गोदान या इसी तरह की साहूकारी व्यवस्था व आज की व्यवस्था में क्या अंतर रह जाएगा। इतना जरूर है कि रिश्तों की डोर आज भी मजबूत है और इसकी पुष्टी नाबाई की रिपोर्ट करती है कि ग्रामीण क्षेत्र में 31.7 प्रतिशत कर्जदार रिश्तेदारों और परिचितों पर निर्भर हैं और यह लोग रिश्तों का लिहाज करते हुए जरूरत के समय एक दूसरे का रुपया पैसा देकर सहयोग करते हैं और बदले में किसी तरह का ब्याज नहीं लेते। आने वाले समय में भी हमें रिश्तों की इस डोर को मजबूत बनाये रखना होगा और सरकार को आम आदमि एक सीमा से अधिक ब्याज वसूलने वाली पर सख्ती दिखानी होगी। सूदखोरों के इस मकड़ जाल को नष्ट करना ही होगा।

डॉ. राजेन्द्र प्रसाद शर्मा

### राशिफल शनिवार 12 अप्रैल, 2025



पंडित अनिल शर्मा

चैत्रमास शुक्ल पक्ष, पूर्णिमा तिथि, शनिवार विक्रम सम्वत् 2082, हस्त नक्षत्र दिन 6.08 तक, व्याधान योग रात्रि 8.40 तक, विष्टिकरण सायं 4.37तक, चन्द्रमा आज कन्या राशि में संचार करेगा।


**ग्रह स्थिति:** - सूर्य-मीन, चन्द्रमा-कन्या, मंगल-कर्क, बुध-मीन, गुरु-वृष, शुक्र-मीन, शनि-मीन, राहु-मीन, केतु-कन्या राशि में संचार करेगा। यमघट योग सूर्योदय से सायं 6.08 तक है। भद्रा सायं 4.37 तक रहेगी। आज चैत्र पूर्णिमा सत्यपूर्णिमा है वैशाख स्नान आरम्भ होगा। आज श्री हनुमान जन्मोत्सव, मन्वादि, सर्वदेव दमनोत्सव है जैन ओली समाप्त होगी।

**श्रेष्ठ चौघड़िया:** शुभ 7.44 से 9.14 तक, चर 12.28 से 2.02 तक, लाभ-अमृत 2.02 से 5.11 तक  
**राहूकाल:** 9.00 से 10.30 तक सूर्योदय 5.56 सूर्यास्त 6.53

मेष	सिंह	धनु
व्यक्तिगत परिवारिक कार्यों संभलने में तेजी से आगे बढ़ेंगे। अनहोनी को आंशिक से बना हुआ मन का भय समाप्त होगा। विवाहित मामलों से राहत मिल सकती है। स्वास्थ्य ठीक रहेगा।	व्यक्तिगत-वित्तीय मामलों में संतुलन बना रहेगा। संभावित धन प्राप्त होगा। आर्थिक कार्यों से अटकें हटें कार्य बने लगे। व्यावसायिक अनुबन्ध प्राप्त होंगे।	व्यावसायिक कार्यों का प्राथमिकता से करने का प्रयास करें। व्यावसायिक कार्य शीघ्रता-सुगमता से बने लगे। चलते कार्यों में प्रगति होगी। आर्थिक स्थिति ठीक रहेगी। परिवार में अतिथियों का आगमन रहेगा।
वृष	कन्या	मकर
परिवार में शुभ-मांगलिक कार्य संपन्न हो सकते हैं। आज समय रचनात्मक कार्यों में व्यतीत होगा। व्यावसायिक कार्यों में प्रगति होगी। व्यावसायिक आय में वृद्धि होगी।	व्यावसायिक सम्पर्क बनेंगे। व्यावसायिक कार्यों के लिए दिन अच्छा रहेगा। आर्थिक मामलों में प्रगति होगी। परिवार में आपसी सहयोग समन्वय बना रहेगा। धार्मिक स्थानों का यात्रा सम्भव है।	व्यावसायिक प्रयासों में उचित सफलता मिलेगी। व्यावसायिक कार्यों के लिए दिन अच्छा रहेगा। आर्थिक स्थिति ठीक रहेगी। घर परिवार में धार्मिक सामाजिक समारोह संपन्न हो सकते हैं।
मिथुन	तुला	कुंभ
घर-परिवार में उत्सव जैसा माहौल रहेगा। परिवार में महत्वपूर्ण कार्य संपन्न हो सकते हैं। परिवार में सुख-सुविधाएं बढ़ेंगी। व्यावसायिक आर्थिक स्थिति ठीक रहेगी।	घर- गृहस्थी के खर्चों में अनावश्यक वृद्धि हो सकती है। परिवारिक कार्यों के कारण भाग-दौड़ रहेगी। मन में असंतोष बना रहेगा। स्वास्थ्य का ध्यान रखें।	चन्द्रमा अष्टम भाव में शुभ नहीं है। शुभ कार्यों में व्यवधान सामने आ सकते हैं। आज आवश्यक कार्यों में विलम्ब हो सकता है। आज वनते कार्य विपड़ सकते हैं।
कर्क	वृश्चिक	मीन
परिवार में मन को प्रसन्न करने वाले संदेश प्राप्त होंगे। परिजनों के सहयोग से वर्तमान समस्या का समाधान हो सकता है। व्यावसायिक कार्यों में व्यस्तता बनी रहेगी। शुभ कार्य के लिए यात्रा सम्भव है।	आर्थिक-वित्तीय मामलों के लिए दिन अच्छा रहेगा। अटक हुआ धन प्राप्त हो सकता है। व्यावसायिक कार्यों के संबंध में सोच विचार हो सकता है।	परिवार में आपसी सहयोग समन्वय बना रहेगा। परिवार में आपसी सहयोग से वर्तमान समस्या का समाधान हो सकता है। परिवार में मनोरंजन मौसमों के कार्यक्रम बना सकते हैं। व्यावसायिक कार्यों के लिए दिन अच्छा रहेगा।

# संत पीपाजी ने धर्म की अलख जगाई

12 अप्रैल को पीपा जयन्ती पर विशेष.....




मिथीलाल पंवार

राजस्थान के झालावाड़ से थोड़ी दूर गागरोन गढ़ नाम का एक समृद्धशाली नगर था। करीब सात सौ वर्ष पूर्व वहां नरेश कड़वा राव खिंची राज करते थे। राजा कड़वा राव खिंची दानवीर तथा धर्मार्थ प्रवर्तों के कुशल साक्षक थे। आदि देवी माता भगवती के परम भक्त थे। साधु संतों की सेवा में सदैव तत्पर रहते। उनको पत्नी का नाम "लक्ष्मीवती" था। वे भी पति की भांति धार्मिक संस्कारों वाली महिला थी। एक बार रानी की तबीयत बिगड़ी। राज्य वैध ने जांच के बाद बताया कि महारानी जी गर्भ से ही। वैध राज की बात सुनकर पूरे महल में खुशियां छा गईं। नौ माह बाद चैत्राय पुर्णिमा को शांख बजाने लगे। मन्दिरों ढोल, नगाड़े और घंटियों भी बज उठीं। देवतागण आकाश मार्ग में पुष्पों की वर्षा करने लगे। अचानक ही महल से एक शिशु के रोने का स्वर सुनाई दिया। पता चला महारानी जी ने एक तेजस्वी पुत्र को जन्म दिया है। देवतागणों ने पुष्प वर्षा कर नवजात शिशु का स्वागत किया। सूखे कुएं और तालाब मीठे पानी से तबाबल हो उठे। मुरझाए पेड़ पौधे खिल उठे। पूरे गागरोन वासियों में खुशी

की लहर दौड़ गई। घर घर दीपक जलाए गए। महाराजा ने दास दासियों को उपहार देने के लिए खजाना खोल दिया। दासियों ने बताया कि इतना तेजस्वी और सुंदर शिशु हमने आज तक नहीं देखा। राज पंडितों ने ज्योतिष शास्त्रों का अध्ययन कर राजकुमार का नाम प्रताप सिंह रखने की सलाह दी। राज ज्योतिषी के बताए अनुसार विधि विधान से राज कुमार का नामकरण किया गया। इस मौके देश भर के क्षत्रिय राजाओं को आमंत्रित किया गया। क्षत्रिय कुल के राजाओं ने शिशु को हीरे मोती से जड़े उपहार भेंट कर शुभकामनाएं दीं। ज्योतिषियों ने बताया कि राजकुमार संसार में आपका नाम रोशन करेंगे।

राजकुमार प्रताप सिंह बचपन से ही तेज तर्रार थे। उच्च राजकी शिक्षा-दीक्षा के साथ इनकी रुचि आध्यात्म की ओर भी थी। बचपन से ही साहित्य व कला प्रेमी थे। अपनी कुलदेवी में गहरी आस्था थी। वे मां भगवती से प्रत्यक्ष बात करते थे। युद्ध कौशल में उनका कोई जवाब नहीं था। इस प्रकार धीरे-धीरे समय गुजरता रहा। राजकुमार युवा हुए तो उनके लिए रिश्ते आने लगे। अनेक राजाओं ने अपनी कन्याओं के वर के रूप में प्रतापसिंह को पसंद कर लिया। इस प्रकार 11 राजकुमारियां उनकी जीवन संगिनी बनीं। उन्हीं दिनों युवा राज प्रताप सिंह किसी समारोह में भाग लेने टोडारार्यसिंह नगर गए। वहां हर तरफ प्रताप सिंह की चर्चा होने लगी। प्रताप सिंह को कोई एक बार देख लेता तो उन पर से नजरें हटने का नाम ही नहीं लेती। उनके चेहरे पर सूर्य सा तेज और चन्द्रमा जैसी शीतल आभा दिखाई देती। चलते थे तो लगता था सिंह चला आ रहा है। टोडारार्यसिंह के नरेश डूंगरसिंह की एक



पुत्री थी। जिसका नाम पद्मावती था। पद्मावती धार्मिक संस्कारों वाली कन्या थी। टोडारार्यसिंह के नरेश डूंगरसिंह ने प्रताप सिंह को देखा तो मन ही मन सोचने लगे कि उनकी लाडली बेटियां के लिए प्रताप सिंह से बढकर कोई दूसरा वर नहीं मिल सकता। इधर शहर भ्रमण के दौरान नगरवासियों ने राजकुमार प्रताप सिंह को देखा तो उन्हीं की चर्चा होने लगी। धीरे धीरे दासियों के द्वारा यह बात राजकुमारी पद्मावती तक पहुंच गई। दूसरे ही दिन राजकुमारी पद्मावती ने भी समारोह में प्रताप सिंह को देखा तो देखती रह गईं। वह मन ही मन राजकुमार प्रताप सिंह को अपना वर मान बैठी। कुछ दिनों के बाद टोडारार्यसिंह

नगर के नरेश डूंगरसिंह ने गढगागरोन के महाराजा कड़वा राव को रिश्ते का संदेश भेजा। महाराजा कड़वा राव ने भी सुन रखा था कि टोडारार्यसिंह के नरेश डूंगरसिंह की पुत्री पद्मावती अत्यंत ही सुंदर, सुशील व धर्मपरायण कन्या है। कुछ औपचारिक व्यवहार के बाद प्रताप सिंह का पद्मावती का लग्न कर दिया गया। महाराजा प्रताप सिंह अपनी सभी रानियों से समान रूप से स्नेह रखते थे। मगर सीता से विशेष स्नेह था। क्योंकि महारानी सीता धर्म परायण तथा पतिव्रता नारी थीं। उन दिनों गागरोनगढ़ में हर तरफ खुशियां छाई हुई थीं। मगर यह खुशियां अधिक दिन तक नहीं रह सकीं। एक दिन राजा कड़वा राव का

## ‘समय आ गया है, हम अपने फूड प्रोडक्ट्स को न्यूट्रिशनल वैल्यू के आधार पर वर्गीकृत करें’

### केंद्रीय मंत्री गजेन्द्र सिंह शेखावत को सार्वजनिक क्षेत्रों में उनके नवाचारों और योगदान के लिए डी. लिट की मानद उपाधि से नवाजा



समारोह में मेवाड़ राजपरिवार के डॉ. लक्ष्यराजसिंह मेवाड़ को एमबीए की डिग्री में स्वर्णपदक प्रदान किया।

लिया है जिसका सालाना 60 करोड़ का बजट है और 10 हजार से अधिक विद्यार्थी नियमित रूप से अध्ययनरत हैं। उन्हीं संस्थान के सफलता का श्रेय विवि के समर्पित कार्यकर्ताओं को दिया। उन्हींने कहा कि शिक्षा का उद्देश्य केवल व्यक्तिगत उन्नति नहीं, बल्कि सामाजिक उत्थान भी है इसलिए दीक्षांत समारोह के दौरान विद्यार्थियों को यह संकल्प दिलाया जाता है कि वे सत्य और न्याय के मार्ग पर चलेंगे, समाज और राष्ट्र की सेवा करेंगे, अपने ज्ञान का उपयोग सद्भाव और मानवीय मूल्यों के विकास के लिए करेंगे। परीक्षा नियंत्रक डॉ. पारस जैन ने

बताया कि अतिथियों द्वारा पीएचडी धारकों को उपाधियां एवं विभिन्न स्नातक-स्नातकोत्तर परीक्षाओं में श्रेष्ठ प्रदर्शन करने वाले विद्यार्थियों को स्वर्ण पदक प्रदान किए। इस अवसर पर 97 पीएचडी धारकों को उपाधियां प्रदान की गईं जिसमें 65 छात्राएं और 101 मेधावी विद्यार्थियों को गोल्ड मेडल प्रदान किए गए, जिसमें 65 छात्राएं शामिल हैं। समारोह की शुरुआत में केंद्रीय मंत्री को एमसीसी कैडेट्स द्वारा गार्ड ऑफ ऑनर दिया। उदयपुर सांसद मन्नालाल रावत एवं एमपीयूएटी के कुलपति प्रो. अजित कुमार कर्नाटक ने भी समारोह को

संबोधित किया। कुलाधिपति प्रो. भंवरलाल गुर्जर ने कहा कि समय के साथ शिक्षा के स्वरूप में भी बदलाव करना होगा। रोजगार देने वाली शिक्षा पर ध्यान केन्द्रित करना होगा। रजिस्ट्रार डॉ. तरुण श्रीमाली ने बताया कि समारोह के विशेष आकर्षण के रूप में केंद्रीय मंत्री गजेन्द्र सिंह शेखावत को सार्वजनिक क्षेत्रों में उनके नवाचारों और योगदान के लिए डी. लिट की मानद उपाधि से नवाजा गया। उपाधि प्रदान करते समय सभागार तालियों से गुंज उठा। शेखावत ने इस मौके पर संस्था के सामाजिक सरोकरों और सामुदायिक कार्यों को प्रेरणादायी बताया। इस


- जनार्दनराय नागर राजस्थान विद्यापीठ डीम्ड टू बी विश्वविद्यालय की ओर से 20वां दीक्षांत समारोह आयोजित
- समारोह में 101 मेधावियों को स्वर्ण पदक और 97 को पीएचडी उपाधि प्रदान की

अवसर पर मेवाड़ राजपरिवार के डॉ. लक्ष्यराजसिंह मेवाड़ को एमबीए की डिग्री में स्वर्णपदक प्रदान किया गया। कर्नल विनोद कुमार बांगरवा को भी पीएचडी प्रदान की गई।

समारोह में विधायक दिपति मोहेश्वरी, निवृत्ति कुमारी मेवाड़, अशोक मेतवाल, डॉ. रश्मि बोहरा, भाजपा के जिला अध्यक्ष गजपाल सिंह राठौड़, पूर्व विधायक बी. एल. चौधरी, रजिस्ट्रार डॉ. तरुण श्रीमाली, परीक्षा नियंत्रक डॉ. पारस जैन, डॉ. युवराज सिंह राठौड़, वरिष्ठ भाजपा कार्यकर्ता प्रमोद सामर, पारससिंघवी, कुलदीप सिंह, डॉ. सपना श्रीमाली, सोम जारोली, प्रतीक वर्मा, अनिल हरकावत, अजय डांगी सहित विद्यापीठ के डीन, डायरेक्टर सहित शहर कि गणमान्य नागरिक और विद्यार्थी मौजूद थे।

## तेज आंधी ने पाटन कस्बे और आसपास के इलाकों में तबाही मचाई, सैकड़ों पेड़ गिरे

पाटन, (निर्स)। शुक्रावत शाम करीब छह बजे अचानक आई तेज आंधी ने पाटन कस्बे और आसपास के इलाकों में जमकर तबाही मचाई। तेज रफ्तार हवाओं ने सैकड़ों पेड़ों को धराशायी कर दिया, वहीं कई घरों और दुकानों की छतों से टिनशेड उड़कर दूर जा गिरे। तेज आंधी के चलते कस्बे के कई इलाकों में बिजली के पोल और तार टूट गए, जिससे विद्युत आपूर्ति पूरी तरह बाधित हो गई। विशेषकर धांधेला रोड पर एक विशाल नीम का पेड़ बीच सड़क पर गिर गया, जिससे काफी समय तक यातायात पूरी तरह बाधित रहा। स्थानीय लोगों ने मिलकर पेड़ को हटाया, तब जाकर रास्ता सुचारु हो पाया।



पाटन सहित आसपास में तेज रफ्तार हवाओं ने सैकड़ों पेड़ों को धराशायी कर दिया।

कुछ इलाकों में दीवारों भी आंधी के दबाव से दरक गईं। दुकानदारों का कहना है कि उनके प्रतिष्ठानों में रखे सामान को भी नुकसान हुआ है, वहीं ग्रामीण क्षेत्रों में कई कच्चे मकान आंधी की चपेट में आकर क्षतिग्रस्त हो गए। बिजली विभाग के कर्मचारियों ने मौके पर पहुंचकर

पोल और तारों की मरम्मत का काम शुरू कर दिया है, परंतु देर शाम तक अधिकांश क्षेत्रों में बिजली आपूर्ति बहाल नहीं हो पाई थी। स्थानीय प्रशासन ने आमजन से अपील की है कि वे खराब मौसम के दौरान सतर्क रहें और बिजली के टूटे तारों व पेड़ों के पास जाने से बचें।

**हनुमानगढ़ में मेघ गर्जन के साथ बारिश हुई**  
हनुमानगढ़, (निर्स)। यहां शुक्रावत को नए पश्चिमी विक्षोभ के प्रभाव से

मौसम में अचानक बदलाव आया। सुबह से चल रही हवाओं के कारण लोगों को गर्मी का काम एहसास हुआ। दोपहर में आसमान में बादल छाए और मेघगर्जन के साथ तेज हवाएं चलीं। हल्की बारिश ने लोगों को गर्मी से राहत दी। तेज हवाओं के कारण शहरी और

**कई घरों और दुकानों की छतों से टिनशेड उड़कर दूर जा गिरे**

ग्रामीण क्षेत्रों में कई घंटों तक बिजली आपूर्ति बाधित रही। हनुमानगढ़, संगरिया और पीलीबंगा क्षेत्र में गर्जना के साथ हल्की बारिश और बूंदाबांदी हुई। इससे मौसम सुहावना हो गया। पिछले एक सप्ताह से जिले में लगातार गर्मी का प्रकोप बना हुआ था। इससे विशेषकर दोपहिया वाहन सवारों को परेशानी का सामना करना पड़ रहा था। मौसम विज्ञान केंद्र जयपुर के अनुसार नए पश्चिमी विक्षोभ के प्रभाव से आगे 1-2 दिन तक कुछ क्षेत्रों में दोपहर बाद मेघ गर्जन और आंधी-बारिश की संभावना है। विभाग ने चेतावनी दी है कि 14 अप्रैल को पश्चिमी विक्षोभ का प्रभाव समाप्त हो जाएगा। इसके बाद एक बार फिर से हॉट वेव की स्थिति बन सकती है।



# युवक के पैन कार्ड से फर्जी फर्म बनाई, 13.28 करोड़ का लेन-देन किया

## अजमेर में प्राइवेट कंपनी के कर्मचारी के साथ सायबर फ्राँड का मामला सामने आया

अजमेर, (कास)। शहर में आए दिन सायबर फ्राँड का वारदात हो रही है। पुलिस जहाँ अपने आपको हाईटेक बनाने में लगी हुई तो वहीं शांति उग पुलिस एक कदम आगे चले रहे हैं। अजमेर में प्राइवेट कंपनी के कर्मचारी के साथ सायबर फ्राँड का मामला सामने आया है।

■ **धोखाधड़ी की जानकारी पीड़ित को तब मिली जब आयकर विभाग से उसे नोटिस मिला**

एक ईमेल प्राप्त हुआ था, इसमें बताया गया कि वित्तीय वर्ष 2022-23 के दौरान उसके नाम से 13.28 करोड़ रुपए का कारोबार किया गया है। पीड़ित ने जांच की तो पता चला कि उसके नाम पर 15.58 करोड़ रुपए का जीएसटी टर्नओवर और 17.13 करोड़ रुपए की जीएसटी खरीद दिखाई गई है, जबकि उसकी वास्तविक वार्षिक आय मात्र 2 लाख रुपए ही है।

पीड़ित ने जब जीएसटी पोर्टल पर जानकारी जुटाई तो पता चला कि अज्ञात व्यक्तियों ने उसके पैन कार्ड और अन्य दस्तावेजों का उपयोग कर

# रिटायर्ड रेलवे कर्मचारी से धोखाधड़ी कर 86 हजार रुपए हड़पे

■ **पीड़ित ने पुलिस में शिकायत दी, पड़ोसी पर आरोप लगाया**

अजमेर, (कास)। रामगंज थाना क्षेत्र में रहने वाले एक रिटायर्ड रेलवे कर्मचारी के साथ धोखाधड़ी का मामला सामने आया है। पीड़ित बुजुर्ग ने पड़ोसी पिता-पुत्र पर 86 हजार रुपए हड़पने का आरोप लगाते हुए मुकदमा दर्ज कराया है। पुलिस ने मुकदमा दर्ज कर जांच शुरू कर दी है।

रामगंज थाना पुलिस से प्राप्त जानकारी के अनुसार अजय नगर स्थित जीवतराम कॉलोनी निवासी महादेव रेलवे से रिटायर्ड हैं। उन्होंने

फर्जी कंपनी बनाई। इस कंपनी को विभिन्न फर्मों से भुगतान भी प्राप्त किया। इस मामले में पीड़ित ने आयकर

दर्ज शिकायत में बताया कि उनके पड़ोसी राजेश धुरानी निजी कार्य के लिए 86 हजार रुपए उधार लिए थे। काफी समय बाद जब उन्होंने उधार दिए हुए रुपए मांगे तो वे टालमटोल करने लगे। पीड़ित ने बताया कि दिसंबर 2024

विभाग को सूचित कर अपनी असहमति जताई और इसके बाद दरगाह थाना पुलिस में शिकायत दर्ज

में जब उन्होंने राजेश से रुपयों की डिमांड की तो उसने जनवरी 2025 का बैंक का चेक दिया।

पीड़ित ने जब चेक बैंक में लगाया तो बाउंस हो गया। बैंक से जानकारी लेने पर पता चला कि यह चेक किसी भावशे के नाम से जारी किया गया था। पीड़ित का आरोप है कि राजेश और उसके बेटे भावशे ने षड़यंत्रपूर्वक फर्जी चेक थमा दिया। पुलिस ने शिकायत के आधार पर मुकदमा दर्ज कर जांच शुरू कर दी है।

करवाई। पुलिस ने अज्ञात आरोपियों के खिलाफ मामला दर्ज कर जांच शुरू कर दी है।

# गेहूं की कटाई करते समय थ्रेशर की चपेट में आया मजदूर, मौत

## मजदूर के सिर पर बंधा तोलिया अचानक थ्रेशर मशीन के पट्टे में फंस गया था

बॉली-बामनवास, (निर्स)। क्षेत्र के मलारना डूंगर उपखंड अंतर्गत ग्राम बाढ़ बरियारा में गुरुवार रात्रि को करीब तीन बजे गेहूं की कटाई करते समय एक मजदूर घनश्याम वैष्णव (45) निवासी बाढ़ बरियारा की थ्रेशर मशीन की चपेट में आ जाने से मौके पर ही दर्दनाक मौत हो गई।

मलारना डूंगर थाना प्रभारी जितेंद्र सिंह सोलंकी ने बताया कि बाढ़ बरियारा गांव में किसान भरत लाल मौणा के खेत पर थ्रेशर मशीन से गेहूं की कटाई का कार्य चल रहा था, इसी दौरान गांव का

ही किसान मजदूर घनश्याम भी गेहूं की कटाई की मजदूरी करने आया हुआ था। गुरुवार रात्रि को करीब 3 बजे मजदूर के सिर पर बंधा तोलिया अचानक थ्रेशर मशीन के पट्टे में फंस गया जिससे किसान मजदूर घनश्याम खींचता हुआ थ्रेशर मशीन में चला गया। अन्य काम कर रहे किसानों व थ्रेशर मशीन वालों ने तुरंत थ्रेशर मशीन को बंद किया तब तक मजदूर घनश्याम का आगे का पेट तक का हिस्सा थ्रेशर मशीन की चपेट में आ चुका था एवं उसकी मौके पर ही दर्दनाक मौत हो गई। सूचना पाकर

मलारना डूंगर थाना प्रभारी मय जाबले के मौके पर पहुंचे एवं थ्रेशर मशीन को खुलवाकर हादसे में मृतक के शव को टुकड़ों के हिस्सा से कट्टे में भराकर मलारना चौड चिकित्सालय ले जाया गया, जहाँ पोस्टमार्टम की औपचारिकता के बाद शव को उसकी बेटी व दामाद के सुपुर्द कर दिया गया। मृतक के एक ही पुत्री थी जिसका विवाह हो चुका था। इसकी पत्नी की पूर्व में मौत हो चुकी थी, मृतक अकेला रहकर मजदूरी का काम करके अपना जीवन-यापन करता था।

# नाबालिग छात्रा से गैंगरेप

अजमेर, (कास)। जिले के ग्रामीण क्षेत्र में 16 वर्षीय नाबालिग छात्रा के साथ सामूहिक दुराचार का मामला सामने आया है।

पुलिस के अनुसार पीड़िता स्कूल के वार्षिक समारोह में शामिल होने गई थीं। समारोह के दौरान टॉयलेट जाने के लिए बाहर निकलने पर चार युवकों ने उसे जबरदस्ती बाइक में धकेल कर अपहरण कर लिया। पीड़िता के पिता ने थाने में

शिकायत दर्ज कराई कि आरोपियों ने उनकी बेटी के साथ न केवल अश्लील हरकतें कीं, बल्कि सामूहिक दुष्कर्म भी किया। इसके बाद उसे घटना के बारे में किसी को बताया

जान से मारने की धमकी दी गई। पिता की शिकायत पर पुलिस ने पॉक्सो एक्ट सहित भारतीय दंड संहिता की विभिन्न धाराओं के तहत मुकदमा दर्ज कर लिया है। पुलिस ने पीड़िता का अधिकतम कदमों के साथ मदद करवाये जा रहे हैं।


# फर्जी पट्टा जारी कर धोखाधड़ी के मामले में सोसायटी अध्यक्ष गिरफ्तार

सांभरझील, (निर्स)। मोखमपुरा पुलिस ने फर्जी पट्टा जारी कर धोखाधड़ी करने के मामले में समिति अध्यक्ष को गिरफ्तार किया।

आनन्द शर्मा उप महानिरीक्षक पुलिस सह पुलिस अधीक्षक जिला जयपुर ग्रामीण ने बताया है कि 9 जुलाई 2023 को परिवारों राजकुमार पुत्र दीपाराम जाट निवासी रींगस जिला

■ **महला/नासनोदा में गोल्डन पार्क स्कीम के नाम से आवासीय कॉलोनी के पट्टे आवंटित कर धोखाधड़ी की जा रही थी**

सोकर ने रिपोर्ट दर्ज करवाई कि प्रार्थी ने गोल्डन पार्क, अजमेर रोड महला बदनपुरा फकीरों की डूंगरी, गुह निर्माण सहकारी समिति लिमिटेड जयपुर से वर्ष



मोखमपुरा पुलिस ने फर्जी पट्टा जारी करने के मामले में समिति अध्यक्ष को गिरफ्तार किया।

2008 में अनिल कुमार कुतुल वैशाली नगर जयपुर को 10,40,110 रुपये चेक व नकद से भुगतान करके एक 500 वर्ग गज का प्लाट खरीदा था जिसका पट्टा

# यासीन खान हत्याकांड के दो आरोपी गिरफ्तार

नारायणपुर, (निर्स)। बीजेपी नेता यासीन खान हत्याकांड में दो आरोपी गिरफ्तार

नारायणपुर पुलिस ने 8 माह से फरार चल रहे दो इनामी आरोपियों को गिरफ्तार किया है। थानाधिकारी ओमप्रकाश मौणा ने बताया कि गिरफ्तार आरोपियों की पहचान वसंती उर्फ यश पुत्र हाकम खां और साहिल खां पुत्र हकमुद्दीन खां निवासी जखोपुर थाना रामगढ़ अलवर के रूप में हुई है। गौरतलब है कि इन दोनों आरोपियों पर कोटपुतली-बहरोड़ एसपी द्वारा 5-5 हजार रुपये का इनाम घोषित किया गया था। आरोपियों की गिरफ्तारी में चौकी भर्तुहरि में कार्यरत कॉन्स्टेबल मालाराम की विशेष भूमिका रही है। यह मामला 11 जुलाई 2024 का है, जब नारायणपुर थाना क्षेत्र के विजयपुर गांव में अलवर-जयपुर सड़क मार्ग पर स्काॅपियों और थार सवार बंधाओं ने बीजेपी नेता यासीन खान की गाड़ी को रोककर उन पर हमला कर दिया था। हमले में गंभीर रूप से घायल हुए यासीन खान को जयपुर ले जाया गया, जहाँ उनकी मौत हो गई थी।

व समिति के मंत्री रणवीर शर्मा ने मिलकर समिति के अध्यक्ष विश्वंभर दयाल शर्मा का हस्ताक्षरशुदा उक्त भूखण्ड का ही दूसरा पट्टा सुभाष यादव निवासी निवारु रोड थाना करधनी की पत्नी सुशीला देवी को जारी कर दिया था जिसके संबंध में पुलिस थाना मौजमाबाद पर धोखाधड़ी के संबंध में प्रकरण दर्ज हुआ था। प्रकरण में धोखाधड़ी करने वाले आरोपियों की गिरफ्तारी हेतु पुलिस टीम को दिशा निर्देश जारी किए गए थे। थानाधिकारी मोखमपुरा संजय प्रसाद के नेतृत्व में पुलिस टीम का गठन किया गया। गठित टीम द्वारा आयुक्त संकलन कर धोखाधड़ी पूर्वक फर्जी पट्टे जारी करने वाले आरोपी विश्वंभर दयाल शर्मा को गिरफ्तार किया। मुल्जिम द्वारा अब तक कितने पट्टे जारी किये गये तथा गिरोह के सदस्यों के बारे में गहनता से अनुसंधान किया जा रहा है। गिरफ्तार आरोपी विश्वंभर दयाल शर्मा पुत्र सोहन लाल निवासी नाभावाला पुलिस थाना आँधी जिला जयपुर ग्रामीण का रहने वाला है।

# नकबजनी की दो वारदातों का पर्दाफाश, एक गिरफ्तार

23 बोरी सरसों, वारदात में प्रयुक्त ट्रैक्टर मय ट्रॉली जब्त

कोटपुतली, (निर्स)। जिले के निकटवर्ती सरखण्ड थाना पुलिस ने नकबजनी की दो वारदातों का पर्दाफाश करते हुए मुख्य सरगना को गिरफ्तार किया है।

एसएचओ बाबूलाल मौणा ने बताया कि गत 5 अप्रैल को ग्राम पंचाला राजपूत निवासी अशोक छाबड़ी पुत्र मुखराम गुर्जर ने मामला दर्ज करवाया था कि 31 मार्च को उसने अपने पुराने मकान में 200 मण सरसों कट्टों में खुली रखी थी, जिन्हें 5 अप्रैल को सुबह देखा तो सरसों के 24 बोरे गायब मिले, जिन्हें कोई रात्रि में चुरा कर ले गया। पुलिस ने मामला दर्ज करते हुए संदिग्ध व्यक्तियों की

जाँच शुरू की। इस संबंध में गठित पुलिस टीम ने ग्राम पंचाला राजपूत निवासी मनोज गुर्जर को दस्तयाब कर पृष्ठताछ की तो उसने अपने साथियों के साथ वारदात करना स्वीकार किया। इस पर पुलिस ने अभियुक्त मनोज (23) पुत्र रामचन्द्र गुर्जर निवासी ग्राम पंचाला राजपूत को गिरफ्तार करते हुये उसके कब्जे से चोरी किये गये 23 बोरे सरसों व वारदात में प्रयुक्त ट्रैक्टर-ट्रॉली को भी जप्त कर लिया। अभियुक्त मनोज गुर्जर ने संबंधित घटना के अलावा नारेहड़ा स्थित जूस की दुकान में अपने साथियों के साथ दो बार नकबजनी कर चोरी करना स्वीकार किया है।

# हादसे में एक साथ चार-पांच वाहनों में टक्कर, 11 जने घायल

दूदू, (निर्स)। जयपुर-अजमेर राष्ट्रीय राजमार्ग 48 पर पड़ासोली के पास शुरुवार की सुबह हुई सड़क दुर्घटना में एक साथ चार-पांच वाहनों में टक्कर हो जाने पर सवारी गाड़ी में सवार 11 जने घायल हो गए। वहीं मवेशियों से भरी पिकअप में सवार महिला को चोट आई तथा एक भैंस की मौत हो गई। घटना स्थल प्रांत जानकारी अनुसार पड़ासोली पुलिस थाना के पूर्व सड़क पर बिखरी डामर कंक्रीट पर टुक टुक ब्रेक लगाने के साथ ही संतुलन बिगड़ गया तथा एक साथ चार-पांच वाहन आपस में टकरा गए। एक कंपनी की तूफान सवारी गाड़ी में सवार 11 जने घायल हो गए। दूदू स्थित सौर ऊर्जा कंपनी में कार्य कर्मचारियों को लेकर तूफान गाड़ी पड़ासोली से दूदू की ओर आ रही थी जो टुक से टकरा गई। घटना के दौरान ग्रामीणों ने घायलों को तत्काल

■ **पड़ासोली पुलिस थाना के पूर्व सड़क पर बिखरी डामर कंक्रीट पर टुक टुक ब्रेक लगाने से संतुलन बिगड़ गया तथा चार-पांच वाहन आपस में टकरा गए**

# शराब के पैसे के लिए बेटे ने पिता की हत्या की, पुत्र गिरफ्तार

झुंझुनू, (निर्स)। जिले के धनुरी थाना इलाके के लूदू गांव में शराब के ठेके के पास बुधवार रात को आपसी कहासुनी के बाद पुत्र द्वारा पिता की हत्या के मामले पुलिस ने आरोपी बेटे किशनलाल सोनी को गिरफ्तार किया है।

■ **ठेके पर दोनों पिता-पुत्र साथ में शराब पी रहे थे**



पिता की हत्या के मामले में आरोपी बेटे को गिरफ्तार किया।

धनुरी थानाधिकारी रामनारायण चोयल ने बताया कि बुधवार रात 12 बजे जगदीश सोनी और उसका छोटा बेटा किशनलाल गांव के चौक पर शराब ठेके के पास एक जगह शराब पी रहे थे। इस दौरान पैसे को लेकर दोनों में कहासुनी हो गई। पिता ने शराब के पैसे देने से इनकार किया तो बेटे किशनलाल ने आपा खो दिया। उसने वहीं पास पड़ा पत्थर उठाया और पिता के सिर और चेहरे पर तांबड़ोटोड़ वार किया। पिता ने दम तोड़ दिया। इसके बाद वह शव को घर ले आया। पिता के मर्डर के बाद किशनलाल ने शव को घर लाकर रख दिया और सुबह का इंतजार करने लगा। उसने दाह संस्कार की तैयारी कर ली और बड़े भाई दीपक को फोन कर बताया कि पिता की मौत हो गई है। दीपक झुंझुनू में प्राइवेट हॉस्पिटल में नोकरी करता है। दीपक को

हादसे की बात गले नहीं उतरी तो उसने धनुरी थाना पुलिस को सूचना दे दी। उसने अपने भाई किशनलाल पर शक जताया। दीपक की रिपोर्ट पर धनुरी पुलिस मौके पर पहुंचे। बाँड़ी की स्थिति देखते ही पुलिस ने इसे मर्डर माना। इसके बाद एफएसएल और डॉगस्क्वाड टीमों द्वारा लाई गई। सबूत जुटाए गए। धनुरी थानाधिकारी रामनारायण चोयल ने बताया कि प्रारंभिक जांच में साफ हुआ कि मर्डर घर के बाहर किया गया और बाद में शव अंदर लाया गया है। इसके बाद पुलिस शराब ठेके के पास घटनास्थल तक पहुंची, जहाँ खून नया पत्थर बरामद कर लिया। इसके बाद घटनास्थल के आस-पास के कैमरे चेक किए गए। गुब्बारा शम आरोपी बेटे किशनलाल को गिरफ्तार कर लिया गया। पुलिस गिरफ्तार आरोपी किशनलाल सोनी से पृष्ठताछ कर रही है। जानकारी

निर्दिष्ट हॉस्पिटल एवं राजकीय उप जिला चिकित्सालय में भर्ती कराया गया। दूबंन हॉस्पिटल में डॉक्टरों की टीम द्वारा घायलों का निःशुल्क उपचार किया गया। गंभीर रूप से घायल विजिलेंस को जयपुर रैंफर कर दिया। वहीं राजकीय उप जिला चिकित्सालय दूदू में घायल दीपक कुमार, प्रमोद कुमार, विष्णु, रोबिन,

# युवक ने फांसी लगाकर आत्महत्या की

उदयपुर। शहर के बडगांव थाना क्षेत्र में युवक ने फांसी लगा आत्महत्या कर ली। पुलिस से प्राप्त जानकारी के अनुसार ढाणी सीपूर भोवाड़ा सेमारी सलुम्बर हॉल शहर के बडगांव थाना क्षेत्र सीतारामजी की बाड़ी बड़ी निवासी भगवतीलाल (45) पुत्र नाथू ने शुरुवार तड़के बबूल के पेड़ पर फांसी लगा आत्महत्या कर ली। इसकी सूचना मलने पर एएसआई सज्जनसिंह ने मृतक का पोस्टमार्टम करवा शव परिजनों को सौंप दिया। सवेरे मोगजी पुत्र नाथू मवेशी लेकर जा रहा था। जहाँ बीच रास्ते पेड़ पर व्यक्ति लटकता हुआ मिला। इसकी सूचना देने पर मौके पर आई पुलिस ने मृतक को निचे उतारा तो वह मरे छोटा भाई भावती के रूप में पहचान हुई। जो शराब पीने का आदी था। आत्महत्या करने के कारणों का पता नहीं चल पाया। पुलिस ने प्रकरण दर्ज कर जांच शुरू की।

# वाहन से हुई मौत के मामले में चालक को सजा सुनाई

पांच वर्ष का कठोर कारावास व एक लाख का जुर्माना लगाया

सांभरझील, (निर्स)। वाहन से हुई मौत के मामले में अपर जिला एवं सेशन न्यायाधीश (क्रम संख्या-2) नीरज भाभू ने अभियुक्त सीताराम पुत्र रामलाल निवासी इटावा पुलिस थाना फुलेरा जिला जयपुर को दंडित किया है। न्यायालय ने अभियुक्त को अलग-अलग धाराओं में सजा सुनाई है। इसके अंतर्गत धारा 304(ब) 2) भारतीय दंड संहिता के अंतर्गत 5 वर्ष का कठोर कारावास व एक लाख रुपए का जुर्माना तथा जुर्माना अदा न करने पर एक वर्ष का अतिरिक्त कारावास भुगतना होगा। न्यायालय ने वाहन मालिक अभियुक्त रामेश्वर पुत्र लादूराम निवासी पालुक्ता पुलिस थाना मोजमाबाद जिला जयपुर को मोटर वाहन अधिनियम के तहत परिवीक्षा अधिनियम की धारा 3 के तहत सम्यक रूप से प्रताड़ित एवं भर्त्सना देकर परिवीक्षा पर छोड़ा गया। न्यायालय ने अपने फैसले में लिखा कि सख्ट रूप से अभियुक्त

■ **वाहन मालिक को सम्यक रूप से प्रताड़ित एवं भर्त्सना देकर छोड़ा गया**

सीताराम का आशय मृत्यु कारित करने का नहीं था अतः 302 आईपीसी के तहत अभियुक्त को दोष सिद्ध किया जाना उचित प्रतीत नहीं होता है। हालांकि कयात यह कृत्य बिना किसी आशय के था, परंतु यह कृत्य अधिसंभाव्यता से परिपूर्ण था कि इससे किसी की मृत्यु हो सकती है और नुकसान हो सकता है। अतः उसका मौके पर परिस्थिति के अनुसार किया गया कृत्य धारा 302 के तहत नहीं होकर धारा 304 भाग 2 की श्रेणी में आता है। अधिवक्ता वीरेंद्र सिंह ने न्यायालय को यह भी बताया कि वाहन चालक सीताराम के पास वाहन चलाने का कोई लाइसेंस भी नहीं था, जबकि लाइसेंस वाहन मालिक रामेश्वर के नाम से था।

# प्रदेश के नौ जिलों में शिक्षा कार्यालय बंद

अनूपगढ़, (निर्स)। बोकानेर माध्यमिक शिक्षा निदेशालय के आदेश पर अनूपगढ़ जिला शिक्षा अधिकारी कार्यालय बंद कर दिया गया। राज्य सरकार ने पहले ही नौ जिलों को निरस्त कर दिया था। इन जिलों की शक्तियां पहले ही वापस ले ली गई थी। निदेशालय ने आदेश जारी किया, इसमें अनूपगढ़, डूंगरगढ़, गंगपुरसिटी ग्रामीण, जयपुर ग्रामीण, जोधपुर ग्रामीण, ककोड़ा, नौमकाथाना, सांभर और शाहपुरा के कार्यालयों को बंद करने को कहा गया। यह आदेश 27 फरवरी 2025 के पूर्व आदेश के अनुपालन में जारी किया गया है। अनूपगढ़ कार्यालय राजकीय विद्यालय नंबर 4 के दो कमरों में चल रहा था अन्य दो कमरों में आंगनबाड़ी केंद्र और विद्यालय संचालित थे। अब इन कार्यालय भवनों को अन्य विभागों को सौंपा जाएगा। अनूपगढ़ जैसे सीमावर्ती क्षेत्र के लिए यह कार्यालय बेहद महत्वपूर्ण था। यहां स्थानीय विद्यालयों के प्रशासनिक काम निपट जाते थे। शिक्षकों और संस्था प्रधानों को श्रिंगंगनगर नहीं जाना पड़ता था। इससे समय और पैसे की बचत होती थी। अब स्कूलों और शिक्षकों को श्रिंगंगनगर जाना पड़ेगा।

# पाकिस्तानी किशोर की मानसिक जांच कराई जायेगी

श्रिंगंगनगर, (निर्स)। हिंदुमलकोट क्षेत्र की मदनलाल बीओपी पर जोरी लाइन पर करने वाले संदिग्ध किशोर से जेआईसी में पूछताछ जारी है। हालांकि इसमें ज्यादा कुछ निकलकर नहीं आया है। सूत्रों के अनुसार किशोर मानसिक रूप से कमजोर लग रहा है और सवालनों को नहीं समझ पा रहा है। जांच अधिकारियों के साथ इशारों से बात कर पा रहा है। इसमें भी थूथ या प्यूस लगे जैसे सामान्य बात हो पा रही है। ऐसे में किशोर का स्वास्थ्य परीक्षण कराया जा सकता है। तकि उसकी वास्तविक मानसिक स्थिति का पता लगाया जा सके।


Kanoria PG Mahila Mahavidyalaya		
Gandhi Circle, JLN Marg, Jaipur-302015 (Raj)   Ph. 0141-2786672/2707539/7849834600/6011602		
Adv. No.: KMM/2025-26/01		
NOTICE INVITING TENDER		
Date: 09-04-2025		
Sealed Tenders are invited for the following works:		
Sr. No.	Particulars of Work/Supply	Estimated Cost (Rs.)
1.	Annual Rate Contract for Maintenance/Civil Works	80 Lakhs
2.	Swimming Pool Plumbing Work	11 Lakhs
3.	Demolishing & Recast of Existing Roof	75 Lakhs
Contractors registered with Central or State Government or any other Statutory Authority and Authorised Dealers / Distributors / Suppliers may obtain Tender Form from the college office only on working day from 15 <sup>th</sup> to 30 <sup>th</sup> April, 2025 between 11:30 am to 03:00 pm on a payment of Rs. 500/- for each work/ supply.		
An application signed by an authorised person on the letterhead of the firm addressing to the Secretary will be required to get Tender Form.		
Secretary		

कार्यालय अधीक्षण अभियंता जल संसाधन वृत्त, जयपुर	
क्रमांक-33	दिनांक-01.04.2025
ई-निविदा सूचना संख्या 01/2025-20	
UBN No.:-	NIB Code No.
राजस्थान के राज्यपाल महोदय की ओर से कार्य Renovation of Thala Aicup in Bandh River Village Gopalnagar, GP Thala, Madhorajpura, District Jaipur जिसकी अनुमानित लागत 140.00 लाख है। वित्त विभाग के नीची नियमों के तहत स्वयं श्रेणी में पंजीकृत संदर्भों से ई-निविदा के माध्यम से ई-प्रोक्च्योरमेंट प्रक्रिया तहत आनलाईन निविदा आमंत्रित की जाती है। निविदा दिनांक 03.04.2025 प्रातः 9.30 से दिनांक 15.04.2025 को 6.00 बजे तक डाउनलोड एवं अपलोड की जा सकती है। निविदा की वित्तीय विवरण दिनांक 16.04.2025 को दोपहर 3.00 बजे खोली जायेगी। निविदा से संबंधित विवरण संघीय वेबसाइट www.watersources.rajasthan.gov.in, http://www.eproc.rajasthan.gov.in, http://sppp.rajasthan.gov.in से देखी जा सकती है।	
UBN No. WRD2526WOSB00011	अधीक्षण अभियंता जल संसाधन वृत्त, जयपुर
DIPR/CI/4774/2025	

# दुबई में गैंगस्टर्स को शरण देने वाला मास्टर माइंड इलियास खान जयपुर में गिरफ्तार

**-कार्यालय संवाददाता- जयपुर।** राजस्थान पुलिस की एंटी गैंगस्टर्स टास्क फोर्स (एजीटीएफ) ने लॉरेंस बिश्नोई और रोहित गोदारा गैंग के दुबई स्थित नेटवर्क को बड़ा झटका देते हुए उनके मास्टरमाइंड सहयोगी इलियास खान को जयपुर में गिरफ्तार किया है। इलियास लंबे समय से दुबई

अतिरिक्त पुलिस महानिदेशक दिनेश एमएन ने बताया कि इलियास खान चार्ज नंबर 36, थाना रामगढ़, सीकर में 2014 से दुबई में रह रहा था। वह दुबई पुलिस में स्टोर कोपर के रूप में कार्यरत था और अपने पहचान पत्र का दुरुपयोग कर गैंग के सदस्यों को शरण देता था। दुबई में भी फर्जी आईडी



राजस्थान पुलिस की एंटी गैंगस्टर्स टास्क फोर्स ने लॉरेंस बिश्नोई और रोहित गोदारा गैंग के मास्टरमाइंड सहयोगी इलियास खान को जयपुर में गिरफ्तार किया है।

के सदस्यों को शरण देने, उनके लिए सुरक्षित ठिकानों की व्यवस्था करने और हवाला के माध्यम से धन प्रेषण में भी उसके खिलाफ दहेज उत्पीड़न का मामला दर्ज है, जिसमें वह जेल जा चुका है। गैंग से संबंधित इलियास खान ने दुबई में लॉरेंस बिश्नोई और रोहित गोदारा गैंग

करवाई थी और गैंग को उसकी जानकारी दी थी। वर्तमान में एंटी गैंग टास्क फोर्स की विशेष टीम इलियास खान से पूछताछ कर रही है ताकि गैंग के अन्य

सदस्यों और उनके नेटवर्क के बारे में जानकारी प्राप्त की जा सके। इस गिरफ्तारी से राजस्थान में संगठित अपराध के खिलाफ चल रही कार्रवाई को बड़ी सफलता मिली है।

## मदन राठौड़ ने महात्मा फुले को नमन किया

जयपुर। भाजपा प्रदेश कार्यालय में महात्मा ज्योतिबा फुले जयंती के अवसर पर भाजपा प्रदेश अध्यक्ष मदन राठौड़ ने उनके चित्र के समक्ष पुष्प अर्पित कर श्रद्धांजलि दी। इस दौरान भाजपा प्रदेश औबोसी मोर्चा की पहल पर प्रदेश अध्यक्ष मदन राठौड़ ने प्रदेश कार्यालय परिसर के बाहर प्याऊ सेवा का शुभारंभ किया। इस दौरान मोर्चा प्रदेश अध्यक्ष चंपालाल गेदर, महामंत्री महेंद्र सिंह पंवार, कार्यालय मंत्री रामेश्वर गुर्जर सहित मोर्चा के पदाधिकारी, कार्यकर्ता उपस्थित रहे।

राठौड़ ने कहा कि महात्मा फुले ने सदैव समाज के वंचित, शोषित वर्ग के उत्थान के लिए कार्य किया। उनके विचारों से प्रेरित यह सेवा कार्य एक सच्ची श्रद्धांजलि है।



केंद्रीय गृह एवं सहकारिता मंत्री अमित शाह से भाजपा हरियाणा प्रभारी, राजस्थान के पूर्व प्रदेशाध्यक्ष डॉ. सतीश पुनिया ने दिल्ली में आत्मीय मुलाकात की। इस दौरान सतीश पुनिया ने अमित शाह से संगठनात्मक मार्गदर्शन लिया, उन्होंने कहा कि देश के ऊर्जावान गृहमंत्री व कुशल संगठनकर्ता अमित शाह राजस्थान एवं हरियाणा के विकास को लेकर प्रतिबद्ध है।

## पानी की दरों में वृद्धि का भार उठाएगी राज्य सरकार : कन्हैयालाल चौधरी

जयपुर। प्रदेश में पेयजल की दरों में वृद्धि का अतिरिक्त भार जनता पर नहीं डालने के उद्देश्य से राज्य सरकार द्वारा प्रदेश के पेयजल उपभोक्ताओं को बड़ी राहत प्रदान की है। अब पेयजल उपभोक्ताओं से वर्तमान लागू दरों पर ही पानी के बिलों एवं अन्य सेवाओं की राशि वसूल की जाएगी। राज्य सरकार द्वारा अनुदान के रूप में शेष राशि उपलब्ध कराने का निर्णय लिया है इससे सरकार पर लगभग 2100 करोड़ रुपए प्रतिवर्ष का अतिरिक्त भार आएगा।

- 2100 करोड़ रुपए प्रतिवर्ष आधा अतिरिक्त भार, उपभोक्ताओं को मिलेगी बड़ी राहत


जलदाय मंत्री ने बताया कि राज्य सरकार द्वारा पेयजल की दरों को वास्तविक लागत के आधार पर तर्कसंगत बनाने का निर्णय लिया गया है। इस कारण पानी की वर्तमान दरों को चार गुणा करने की सहमति वित्त विभाग से प्राप्त होने पर दरों में वृद्धि की जा रही है। उसके बावजूद भी राज्य की जनता पर अतिरिक्त भार नहीं डालने के उद्देश्य से राज्य सरकार द्वारा जनहित में निर्णय लिया गया है कि पेयजल उपभोक्ताओं से वर्तमान लागू दरों पर ही पानी के बिलों एवं अन्य सेवाओं की राशि वसूल की जाएगी।



जयपुर में शुक्रवार को अचानक मौसम बदला और आसमान में काले बादल छा गये व तेज हवाएं चलनी शुरू हो गई। कुछ ही घंटों में ही अंधेरा छा गया व अंधड़ के साथ बारिश शुरू होने से तापमान में गिरावट आई। इससे लोगों को गर्मी से राहत मिली। फोटो : दिनेश भारद्वाज

## ऋषि-मुनि कर रहे सनातन संस्कृति और परंपरा के संरक्षण का काम : भजनलाल शर्मा

जयपुर। मुख्यमंत्री भजनलाल शर्मा शुक्रवार को न्यू सांगानेर रोड स्थित श्री चिंताहरण काले हनुमानजी मंदिर पहुंचे। यहां उन्होंने एकादश कुंडात्मक सात दिवसीय श्री हनुमत महायज्ञ में शामिल



मुख्यमंत्री भजनलाल शर्मा ने शुक्रवार को न्यू सांगानेर रोड स्थित श्री चिंताहरण काले हनुमानजी मंदिर में एकादश कुंडात्मक श्री हनुमत महायज्ञ में आहुति दी तथा प्रदेशवासियों की सुख-समृद्धि और खुशहाली की कामना की।

- ‘ऐसे आयोजनों से हमारी आने वाली पीढ़ी को सांस्कृतिक कार्य करने की प्रेरणा मिलती है’

होकर आहुति दी तथा प्रदेशवासियों की सुख-समृद्धि और खुशहाली की कामना की। शर्मा ने कहा कि हमारा देश हमेशा से ऋषि-मुनियों का ऋणी रहा है। ऋषि-मुनियों ने हमारी संस्कृति और परम्परा की रक्षा का काम किया है। उन्होंने कहा कि ऐसे आयोजनों से हमारी आने वाली पीढ़ी को भी सांस्कृतिक कार्यों को करने की प्रेरणा मिलती है तथा परम्पराएं समृद्ध होती हैं।

इस दौरान महागण्डलेश्वर मनोहर दास महाराज, त्रिवेणी धाम के राम रिंछपाल दास महाराज सहित बड़ी संख्या में भक्तगण उपस्थित रहे।

## दुष्कर्मी युवक को सजा

जयपुर। पॉक्सो मामलों की विशेष अदालत क्रम-1 महानगर, द्वितीय ने नाबालिग को बहला फुसलाकर अपने साथ ले जाने और उसके साथ दुष्कर्म करने वाले नरेश कुमार मीणा को आजीवन कारावास की सजा सुनाई है। इसके साथ ही पीठासीन अधिकारी जगमोहन अग्रवाल, द्वितीय ने 25 वर्षीय इस अभियुक्त पर 1.50 लाख रुपए का जुर्माना भी लगाया है। मामले में सह आरोपी बाल अपचारी के

खिलाफ बाल न्यायालय में मामला लंबित है। अभियोजन पक्ष की ओर से विशेष लोक अभियोजक मातादीन शर्मा ने बताया कि घटना को लेकर पीठिया के पिता ने 4 दिसंबर, 2022 को हरमाड़ा थाना पुलिस में रिपोर्ट दर्ज कराई थी। रिपोर्ट में कहा गया कि वह परिवार सहित अपने ससुर के घर रहता है। सुबह वह अपनी पत्नी और बेटे को दवा दिलाने अस्पताल लेकर गया था। दोपहर

को जब वापस लौटा तो उसकी नाबालिग बेटी घर पर नहीं थी। इस पर पीठिया के नाना ने बताया कि वह 12.30 बजे पढ़ाई का सामान लेने के लिए रोजदा बस स्टैंड गई है। काफी देर तलाश करने के बाद भी पीठिया नहीं मिली। इस दौरान उसने पीठिया के नाना का मोबाइल चेक किया तो पता चला कि नाबालिग सह आरोपी का फोन आया था। ऐसे में उसे शक है कि वह उसे बहला फुसला कर ले गया है।

## धमकी देकर 5 लाख रु. मांगे

जयपुर। करणी विहार थाना इलाके में युवक ने अश्लील वीडियो वायरल करने की धमकी देकर युवती से पांच लाख रुपए मांगने का मामला सामने आया है। पुलिस ने मामला दर्ज कर जांच में जुटी है। पुलिस के अनुसार एक युवती ने मामला दर्ज करवाया कि वह अलंकार कॉलेज के पास एमडी लाइब्रेरी में पढ़ाई करती थी। इसी दौरान शिव वर्मा ने नोट्स लेने के लिए उसका मोबाइल मांगा और नोट्स के बहाने उसके मोबाइल से फोटो भी ले ली।

## वाणिज्यिक न्यायालय ने बताया शराब खरीद घोटाला

### सी.ए.जी और सी.बी.आई. जांच की सिफारिश

जयपुर। वाणिज्यिक न्यायालय, द्वितीय ने राजस्थान स्टेट बेवरेजेज कारपोरेशन लिमिटेड और यूनास्टेट फीसदी से 696 फीसदी तक भारी मार्जिन वसूल गया। आरएसबीसीएल, आबकारी विभाग और वित्त विभाग ने इसका पूरा बोझ भी आम जनता पर डाल दिया। शराब की कीमत में कस्टम ड्यूटी, लाइसेंस

और सीबीआई से जांच कराने को कहा है। न्यायालय ने कहा कि वर्ष 2019-20 को लागत के अनुसार 205 फीसदी से 696 फीसदी तक भारी मार्जिन वसूल गया। आरएसबीसीएल, आबकारी विभाग और वित्त विभाग ने इसका पूरा बोझ भी आम जनता पर डाल दिया। शराब की कीमत में कस्टम ड्यूटी, लाइसेंस

फौस, वैट, आयात परमित शुल्क, और आरएसबीसीएल का 0.50 फीसदी करीमान भी उपभोक्ताओं से वसूल गया। न्यायालय ने आर्थर्व जताया कि आधा प्रतिशत का मुनाफा भी आपूर्तिकर्ताओं के बजाय उपभोक्ताओं से वसूल गया। अदालत ने कहा कि मनमाने ढंग से मूल कीमत बढ़ाई गई। हालांकि अदालत ने कहा कि उसकी तकनीकी विशेषज्ञता की सीमा है और मामले की जांच की आवश्यकता जताते हुए मामला मुख्य सचिव को भेज दिया। कोर्ट ने कहा कि सीबीआई से विशेष ऑडिट कराई जाए और आवश्यकता होने पर सीबीआई या एंटी करप्शन ब्यूरो में एफआईआर दर्ज करवा कर जांच करवाई जाए।

## भाजपा कार्यकर्ता, कांग्रेस के भ्रम जाल को नेस्तानाबूत करें : मदन राठौड़

जयपुर। भारत रत्न डॉ भीमराव अंबेडकर जन्म जयंती सम्मान अभियान की प्रदेश स्तरीय कार्यशाला का उद्घाटन करते हुए भाजपा प्रदेश अध्यक्ष मदन राठौड़ ने डॉ अंबेडकर को दूरदृष्ट बाताते हुए कहा कि बाबा साहब ने देश को नई दिशा दी, जिसके कारण हमारे संविधान में लोकतांत्रिक मूल्यों और भारतीय विचार के अनुकूल सर्वे भवत सुखिने के भावों का समावेश हो पाया है। कांग्रेस और वामपंथियों ने बाबा साहब का ना तो जीवन पर्यन्त सम्मान किया, ना ही उनके देहावसान के बाद उन्हें सम्मानित किया। केवल दलित वोट बैंक के लिए उनके नाम को जपते रहे। बाबा साहब के प्रति नेहरू के मन में थोड़ा सा भी सम्मान होता तो संसद में उन्हें निर्विरोध निर्वाचित करवाते, ना कि हराने के लिए षडयंत्र रचते। उन्होंने कहा कि गांधी नेहरू परिवार की ये चार पीढ़ियां अगर बाबा साहब का सम्मान करती तो उनको भारत रत्न देने में देरी नहीं करती। राठौड़ ने कहा कि भाजपा ही है जिसके नेतृत्व में और संगठन के कार्यकर्ताओं में डॉ अंबेडकर के प्रति सम्मान का भाव है। यहीं कारण है कि संसद में पहली बार बाबा साहब का चित्र अटलजी के प्रयासों से लगातार है तो भारत रत्न भाजपा समर्थित सरकार के कार्यकाल में मिलता है। वहीं उनसे जुड़े हुए पंचतीर्थों



भारत रत्न डॉ भीमराव अंबेडकर जन्म जयंती सम्मान अभियान की प्रदेश स्तरीय कार्यशाला का भाजपा प्रदेश अध्यक्ष मदन राठौड़ ने उद्घाटन किया।

का विकास प्रधानमंत्री नरेंद्र मोदी के कार्यकाल में किया गया। राठौड़ ने कहा कि हमें सजग रहने की जरूरत है और ये संकल्प करना होगा कि हम सभी मिलकर कांग्रेस के भ्रम जाल को नेस्तानाबूत करेंगे, समाज में सामाजिक समरसता के भाव से

समाज को एक अभेद्य दुर्ग बनाएं, जिसे कोई भ्रम, झूठ या मिथ्या ना तोड़ पाए। कार्यशाला के मुख्य वक्ता भाजपा युवा मोर्चा के राष्ट्रीय उपाध्यक्ष अभिनव प्रकाश सिंह ने कहा कि कांग्रेस और राहुल गांधी आज कल बाबा साहब तथा संविधान की बातें करते हैं, और समाज

को गलत तथ्य रखकर बरगलाने की कोशिश करते हैं जबकि सच यह है कि कांग्रेस और नेहरू-गांधी परिवार ने ना कभी दलितों का भला किया, ना बाबा साहब का सम्मान किया और ना ही सामाजिक न्याय में उनकी आस्था रही है। संविधान सभा में बाबा साहब शामिल

- ‘देश के दलित वोटबैंक के लिए बाबा साहब का नाम जपती रही कांग्रेस’
- कांग्रेस ने किया बाबा साहब का अपमान, दलितों की अनदेखी और मुस्लिमों का तुष्टिकरण : अभिनव प्रकाश

ना हो, इसके लिए षडयंत्र रचे गए। अगर हिंदू महासभा के नेता एमआर जयकर त्याग पत्र देकर बाबा साहब को संविधान सभा में नहीं भेजते तो आज संविधान ही कुछ और होता। उन्होंने कहा कि गोलमेज सम्मेलन में भाग लेने के कारण बाबा साहब को कांग्रेस के लोगों ने बार बार अपमानित किया। 1946 में उनकी प्रिटिंग प्रेस को जला दिया गया और अंतरिम सरकार में 20 में से 14 मंत्री ही बनाए, इनमें भी 5 मुसलमानों को शामिल किया गया था। नेहरू का मुस्लिमों से तो प्रेम था, लेकिन बाबा साहब के प्रति हिकात भरी दृष्टि रखते थे। जिसकी चर्चा स्वयं बाबा साहब ने देश की संसद में अपने इस्तीफे का जिक्र करते हुए बताया।

## संगठन जो भी कम देगा, उसमें तन-मन से जुटेंगे : राजेश गुर्जर

### ‘पार्टी की मजबूती ही लक्ष्य’

जयपुर। जयपुर दक्षिण देहात के जिलाध्यक्ष पद पर राजेश गुर्जर को दोबारा जिला अध्यक्ष बनाया गया है। गुर्जर का चुनाव जीतने के लिए रणनीति बनाई गई जिसके फलस्वरूप हमने 6 में से 4 विधान सभा में चुनाव जीते आज उपमुख्यमंत्री, और कैबिनेट मंत्री भी हमारे जिले से बने हमारे जिले में 4 लोक सभा लगती है। जिसमें से 5 विधानसभा क्षेत्र में सभी कार्यकर्ताओं की मेहनत से हमने शानदार बहत बनाई पार्टी के विभिन्न कार्यक्रमों को धरातल पर उतारने का प्रयास किया। मुख्यमंत्री भजन लाल शर्मा व प्रदेश अध्यक्ष मदन राठौड़ ने प्रधानमंत्री नरेंद्र मोदी की 2 बड़ी रैली का आयोजन भी हमारे जिले में किया। जिसमें सभी कार्यकर्ता एकजुट होकर लगे और आप ने देखा राजस्थान की सबसे बड़ी सभा हुई है। सदस्यता अभियान हो या संगठन पर्व हर अभियान को हम चुनौती के रूप में लिया।

जवाब- हमारे जिले में 6 विधानसभा क्षेत्र हैं जिसके सभी कार्यकर्ता को संगठन संरचना में जोड़ कर पुराने कार्यकर्ताओं का अनुभव और नए लोगों का सहयोग लिया। हर कार्यकर्ता को काम और हर काम को कार्यकर्ता के भाव से जोड़ने का काम किया। सवाल- संगठन के प्रदेश स्तर पर चलाए जा रहे कार्यक्रम और अभियानों के अलावा भी क्या जिले में नए कार्यक्रम चलाए जाएंगे। जवाब- सरकार और संगठन के काम के साथ साथ और भी कई कार्यक्रम किए गए हैं। सामाजिक, धार्मिक और सांस्कृतिक कार्यक्रमों में भी हिस्सा लिया गया है और सरकार द्वारा चलाई गई योजनाएं कैसे अंतिम रूप पर बैठे व्यक्ति तक पहुंचे इसके लिए भी काम कर रहे हैं। सवाल- आपके क्षेत्र के विधानसभा क्षेत्रों में अधिकांशतः हर बार जनता विधायक बदल देती है, इस परिपटी को किस प्रकार बदलेंगे। जवाब- आम जनता और जनप्रतिनिधि के साथ अच्छा संवाद और समन्वय के साथ सहयोग हो सामाजिक, मुद्दों को उचित तरीके से समझ कर जनता के हित में निर्णय लिया जाए। सवाल- जनता में जनाधार बढ़ाने के लिए किस नीति पर कार्य किया जाएगा। जवाब- प्रत्येक समाज को उचित स्थान मिले हर वर्ग में हमारी नीति हो चाहे पंचायत राज हो या सहकारिता क्षेत्र हो या फिर डेयरी, उद्योग महिला या किसान, युवा पीढ़ी सभी को जोड़कर हमारे संगठन को सशक्त बनाया जा सकता है।

सवाल- आपके क्षेत्र में 6 विधानसभा आती है यहां पार्टी का प्रदर्शन बेहतर करने और लोगों को पार्टी से जोड़ने के लिए क्या कार्ययोजना है।

# भीलवाड़ा शहर में ब्रांडेड के नाम पर नकली, पुराना व घटिया सामान बेचने का आरोप

मामले को लेकर भाजपा पार्षद राजेश सिंह सिसोदिया ने प्रधानमंत्री, केंद्रीय वित्त मंत्री, केंद्रीय गृहमंत्री, सीएम और संबंधित विभागों को शिकायत भेजी

**भीलवाड़ा, (नि.सं.)** शहर में इन दिनों ब्रांडेड के नाम पर नकली, पुराना और घटिया सामान लोक लुभावने ऑफर के जरिए जीएसटी व अन्य कई टैक्स की चोरी करके घड़ल्ले से बेचे जाने का खेल खुलेआम चल रहा है। स्थानीय प्रशासन को लाख शिकायतों के बावजूद जब कार्रवाई नहीं हुई तो भाजपा के पार्षद ने प्रधानमंत्री, केंद्रीय वित्त मंत्री, केंद्रीय गृहमंत्री, सीएम और संबंधित विभागों को लिखित में शिकायत की है।

जानकारी के अनुसार भाजपा पार्षद राजेश सिंह सिसोदिया ने एक शिकायती पत्र प्रधानमंत्री नरेंद्र मोदी, वित्त मंत्री निर्मला सीतारमण, गृहमंत्री अमित शाह के नाम भेजा, जिसमें उन्होंने बताया कि भीलवाड़ा में ब्रांडेड फैक्टरी के नाम से नकली और घटिया क्वालिटी के प्रोडक्ट लोक लुभावने ऑफरों के नाम पर घड़ल्ले से बेचे जा रहे हैं। यही नहीं जिस जमीन पर ब्रांडेड फैक्टरी लगाकर इन प्रोडक्टों को बेचा जा रहा है उस जमीन के आवंटन और उपयोग में भी जमकर भ्रष्टाचार कर गलत तरीके से उपयोग में ली जा रही है। उन्होंने आरोप लगाया कि जमीन आवंटन गांधी फैक्टरी के नाम पर औद्योगिक इकाई लगाने के लिए किया गया था, लेकिन उसका ब्रांडेड फैक्टरी ग्लोबल



भीलवाड़ा शहर में ब्रांडेड के नाम पर नकली व घटिया सामान बेचा जा रहा है।

लिमिटेड कंपनी द्वारा व्यावसायिक उपयोग किया जा रहा है जो कि सरासर नियमों के विपरीत और भ्रष्टाचार की ओर इशारा करता है। यही नहीं उन्होंने व्यावसायिक उपयोग के जरिए अलग-अलग कंपनियों के ब्रांडेड प्रोडक्ट बता कर बेचे जा रहे समान में टैक्स चोरी, जीएसटी चोरी जैसे गंभीर आरोप लगाते हुए कंपनी के निदेशक बसंत गांधी, लक्ष्मी लाल गांधी, पुनीता गांधी, ऐश्वर्या त्रिपाठी और मोनिना लालवानी के खिलाफ

कार्रवाई की मांग की है। पार्षद सिसोदिया ने अपने शिकायती पत्र में सरकार को राजस्व नुकसान और जीएसटी चोरी जैसे आरोप लगाने के साथ ही यह भी आरोप लगाया है कि उक्त ब्रांडेड फैक्टरी में नकली और पुराने प्रोडक्ट लोग लुभावने ऑफरों के जरिए 70 से 90 प्रतिशत की छूट के नाम पर ग्राहकों को बेचे जा रहे हैं। उन्होंने कहा कि जिम्मेदार विभागों को इस संबंध में कड़े बर स्थानीय स्तर पर अवगत

करवाया गया, लेकिन भ्रष्टाचार और मिलीभगत के चलते ब्रांडेड फैक्टरी पर किसी भी तरह की कार्रवाई नहीं होने से इनके हौसले इतने बुलंद हैं कि भीलवाड़ा शहर के छूटपुट व्यापारियों का घंघा इनकी वजह से चौपट होने की कगार पर आ खड़ा हुआ है। इस तरह की फैक्ट्रियों के संचालन से ऑफरों के लालच में ग्राहक छोटे व्यापारियों से सामान नहीं खरीदते और इन लोग लुभावने ऑफर के लालच में आकर असली के नाम पर नकली

## शिकायती पत्र में सरकार को राजस्व नुकसान और जीएसटी चोरी जैसे आरोप लगाये

प्रोडक्ट खरीदकर ठगी का शिकार हो रहे हैं।

वही दूसरी ओर ब्रांडेड फैक्टरी ग्लोबल लिमिटेड के फर्जीवाड़े से जुड़ी शिकायत भाजपा पार्षद राजेश सिंह द्वारा किए जाने के बाद फैक्टरी के प्रबंधक बसंत गांधी ने तर्क देते हुए कहा किनार कोड के जरिए टैक्स पेय बिल काटे जा रहे और जमीन आवंटन की शिकायत को निराधार है। खुद प्रबंधक गांधी ने कबूल किया है कि 3-4 साल कच्ची स्लिप के जरिए बिल काटे जाते थे, लेकिन अब बिल बनाने की व्यवस्था में बदलाव किया गया है। बड़ा सवाल यह है कि करीब 4 साल से कच्ची पची पर काटे गए बिलों के जरिए हुई टैक्स चोरी की जांच कौन करेगा?

वही मामले में शिकायतकर्ता ने उच्चस्तरीय जांच की मांग उठाई है। यही नहीं उन्होंने आलाधिकारी और कुछ नेताओं के संरक्षण के चलते प्रबंधक बसंत गांधी पर कार्यवाही नहीं होने के भी संगीन आरोप लगाए हैं।

# पानी-भोजन की तलाश में जुटे दो तेंदुए पिंजरे में कैद हुये

कई दिनों से एक तेंदुआ मोशियों और कुत्तों को अपना शिकार बना रहा था, जिससे ग्रामीणों में भय का माहौल बना हुआ था।

के समीप झाड़ियों में फंसे तेंदुए को जब लोगों ने देखा तो वही पर सेकड़ों की संख्या में ग्रामीण जमा हो गए। तेंदुए के झाड़ियों में फंसने की सूचना आग की तरह कुछ ही देर में पूरे गांव में फैल गई। इससे मौके पर कई लोग जमा हो गए।

मौके पर पहुंचे लोगों ने तेंदुए को झाड़ियों में फंसे होने की सूचना जनप्रतिनिधियों ने दी। इसके बाद जनप्रतिनिधियों ने प्रतापनगर थाना सहित वन विभाग को सूचना दी। इस पर प्रतापनगर थाना पुलिस ने मौके पर पहुंचकर सबसे पहले तेंदुए को देखने के लिए जमा हुई भीड़ को वहां से हटाया ताकि किसी प्रकार की कोई अनहोनि घटना नहीं हो। पुलिस ने भी मौका स्थिति देखते हुए वन विभाग के अधिकारियों को तेंदुए के घायल होने

की सूचना दी। इस पर वन विभाग के अधिकारी मौके पर पहुंचे और रेस्क्यू टीम ने तेंदुए को ट्रैक्मालाइज करते हुए उसे पिंजरे में रखकर हॉस्पिटल ले जाया पर उसका इलाज जारी था।

ग्रामीणों की माने तो आसपास के पहाड़ों में आगजनी की घटनाएं बढ़ने की वजह से सेकड़ों की संख्या में जंगली जीव जंतुओं को नुकसान पहुंचा और तेंदुए को शिकार के लिए कुछ नहीं मिला तो तेंदुआ शिकार की तलाश में बीती रात को गांव की सीमा के समीप पहुंच गया लेकिन झाड़ियों में लोहे के तार होने की वजह से तेंदुआ उसमें फंस गया और घायल हो गया। घायल तेंदुआ वहां से भाग नहीं सका और जब शुक्रवार को लोगों ने उसे देखा तो वह उन्हें देख गुरिने लगा। इस पर ग्रामीणों ने अफरा-तफरी मच गई। लोगों की सूचना के करीब एक घंटे बाद वन विभाग की टीम ने तेंदुए का रेस्क्यू कर लिया। इस तरह एक ही दिन में दो स्थानों पर तेंदुए की मौजूदगी से वन विभाग सक्रिय हुआ और समय रहते कार्रवाई कर ग्रामीणों को बड़ी राहत दी। विभाग ने लोगों से अपील की है कि जंगली जानवरों को देखने पर नजदीक न जाए और तुरंत सूचना दें।

# शादी करवाने के नाम पर 12 लाख रुपए ठगे

**हुनुमानगढ़, (नि.सं.)** शादी करने की चाहत रखने वाले एक व्यक्ति के 12 लाख रुपए डूब गए। खुद को वर-वधू जोड़ी नामक ऑनलाइन साइट की मालिक बताने वाली एक महिला ने पीड़ित से अलग-अलग समय में 12 लाख रुपए ऋण लिए। इस सदमे में व्यक्ति की बुजुर्ग मां को मौत हो गई।

जंक्शन पुलिस थाने में कोर्ट के आदेश पर मुकदमा दर्ज हुआ है। रिपोर्ट में गुरदीप सिंह (42) पुत्र जसमेल सिंह निवासी वार्ड 44, सुरेशिया, जंक्शन ने बताया कि वह मजदूरी पर चला जाता था तब पीछे से उसकी मां की सेवा करने वाला कोई नहीं था। उसे अपना व माता का खाना बनाने व अन्य घरेलू कार्यों के लिए कठिनाई होती थी। इस कारण वह कई बार मजदूरी पर नहीं जा पाता था। शाम को जब मजदूरी कर थका-हारा घर आता तब घर के तमाम कार्य करने में कठिनाई होती थी। इसलिए वह शादी करना चाहता था। उसकी मां के नाम से कृषि भूमि थी। उसकी मां की अंतिम इच्छा अपने पुत्र का घर बसाने की थी। इसलिए उसकी मां ने अपने नाम की कृषि भूमि बेचकर उसकी शादी करवाने के लिए रुपए दिए। इस पर उसने वर-वधू ऑनलाइन साइट से प्राप्त मोबाइल नम्बर पर सम्पर्क किया तो प्रीति जैन ने खुद को वर-वधू साइट की मालिक

खुद को वर-वधू जोड़ी नामक ऑनलाइन साइट की मालिक बताने वाली एक महिला ने ठगी की

बेटे का घर बसाने के लिए मां ने जमीन बेचकर रुपए दिए थे, कोर्ट के आदेश पर मामला दर्ज

बताते हुए उसकी शादी शीघ्र करवाने का आश्वासन दिया। इस पर उसने वर-वधू जोड़ी की साइट से मिले मोबाइल नम्बरों के जरिए 16 जून 2023 को प्रीति जैन से बात की। प्रीति जैन ने कहा कि वे शादी के लिए लड़की दूढ़ने का प्रयास कर रहे हैं। प्रीति जैन ने उसे विश्वास दिलवाने के लिए एक लड़की की फोटो भी वॉट्सएप पर भेजी व उसकी फोन पर बात भी करवाई। इस पर उसे प्रीति जैन पर विश्वास हो गया। इस प्रकार उसे विश्वास में लेकर रुपयों की मांग की जाने लगी। प्रीति जैन व उसके साथ सॉल्लिएट वक्तियों ने अलग-अलग समय में उससे करीब 12 लाख रुपए हड़प लिए।

## जेवर चोरी

**उदयपुर, (नि.सं.)** दुकान का ताला तोड़ सोने-चांदी के जेवरात चोरी करने के मामले में पुलिस ने मामला दर्ज किया है। पुलिस से प्राप्त जानकारी के अनुसार सबिना थाना क्षेत्र गुप्तेश्वर महादेव रोड़ तितरड़ी मैंन रोड़ पर स्थित ओम ज्वेलर्स दुकान का 9 अप्रेल रात में अज्ञात चोर ताला तोड़ कर करीब 200 ग्राम के चांदी के जेवरात तथा सोने के दो मादलिये चुरा ले गए। दूसरे दिन दुकान पर पहुंचने पर मालिक महेन्द्र कुमार पुत्र फालाल सोनी गिरफ्तारी तितरड़ी आदर्शनगर ने ताला टूटा हुआ देख पुलिस को सूचना दी। इसी तरह शहर के गुरुधन विलास थाना पुलिस ने प्रभुलाल पुत्र रमेशचन्द्र निवासी डेचरा बन्बला की रिपोर्ट पर अज्ञात चोर के खिलाफ देवाली गांव स्थित हर्ष पैलेस होटल के सामने से कार चुरा ले जाने का प्रकरण दर्ज किया।

## श्रमिक ने आत्महत्या की

**उदयपुर, जिले के घासा थाना क्षेत्र में** श्रमिक ने पेड़ पर फांसी लगा आत्महत्या कर ली। पुलिस से प्राप्त जानकारी के अनुसार सरू टीडी हॉल घासा दुर्गावतों के अपने मकान के सामने स्थित बल्लू के पेड़ पर फांसी लगा आत्महत्या कर ली। एएसआई मांगीलाल ने पोस्टमार्टम करवा शव परिवर्तन को सौंप दिया।

## अवैध गैस रीफिलिंग का मामला पकड़ा

**पाली, (नि.सं.)** पाली रसद विभाग की टीम ने कोतवाली थाना पुलिस की सूचना पर शुक्रवार को कार्रवाई करते हुए अवैध रूप से रीफिलिंग करने का मामला पकड़ा। यहां से रसद विभाग की

17 सिलेंडर, रीफिलिंग की मशीन जब्त, खुले में टैक्स में रखे थे सिलेंडर

टीम ने 17 गैस सिलेंडर और रीफिलिंग में काम आने वाली मशीन जब्त कर आगे की कार्रवाई शुरू की।

जिला रसद अधिकारी पाली मनजीत सिंह ने बताया कि कोतवाली थाना पुलिस को सूचना पर शुक्रवार दोपहर को पुराना बस स्टैंड डाकघर के सामने पहुंचे। जहां एक सवारी टैक्सि में भारत गैस के सिलेंडर भर रहे मिले। वहां सामने स्थित एक दुकान की तलाशी ली तो उसमें भी गैस सिलेंडर और रीफिलिंग के काम आने वाली मशीन मिली। मौके से 17 गैस सिलेंडर जिसमें 5 सिलेंडर खाली थे और एक रीफिलिंग के काम आने वाली मशीन जब्त की।

# होटल में दबिश देकर नौ जुआरियों को पकड़ा

**सूरजगढ़, (नि.सं.)** कस्बे में स्थित होटल में बीती रात को सूरजगढ़ पुलिस ने दबिश देते हुए नौ जुआरियों को रंग हाथ पकड़ा है। ये सभी जुआरी हरियाणा, कोटपुतली और चुरू के रहने वाले थे। जो देर रात को अपनी महंगी महंगी गाड़ियों से 100-125

सभी जुआरी हरियाणा, कोटपुतली और चुरू के रहने वाले थे

किलोमीटर का सफर तय कर सूरजगढ़ कस्बे में स्थित होटल पहुंचे। जहां पर ताशपती का जुआ शुरू कर दिया। पुलिस को सूचना मिली तो पुलिस ने एसएचओ हेमराज मीणा के नेतृत्व में दबिश दी।

मौके से पुलिस ने नौ जुआरियों को गिरफ्तार किया। वहां आरोपियों से पांच लाख 45 हजार 430 रूपए व चार ताश की जोड़ी भी जब्त की गई है। पुलिस ने होटल के अंदर मौजूद छह गाड़ियों को भी जब्त किया है, जिसमें से पांच गाड़ियां महंगी और लज्जरी है। पुलिस ने मौके से जिन नौ गैबलरों को गिरफ्तार किया है।



होटल में दबिश देकर पुलिस ने जुआरियों को पकड़ा।

उनमें छह हरियाणा और दो कोटपुतली इलाके हैं, जबकि एक चुरू का है, जिनमें हरियाणा के चरखी दादरी जिले के बाटड़ा थाना इलाके के कारी मोद निवासी विनोद मेघवाल, इसी थाना क्षेत्र के जेवली निवासी जयभगवान जाट, झजर जिले के सालावास थाना इलाके के सासरोली निवासी रवि जाट, भिवानी जिले के लोहास थाना इलाके के फरिया केहर निवासी बलवान सिंह जाट, हिसार

जिले के अग्रोहा मोड़ थाना इलाके के किरमारा निवासी राजेश जाट, हिसार जिले के ही कन्वा हिसार सेक्टर नंबर 15 निवासी ईश्वर महाजन, कोटपुतली जिले के बहरोड़ थाना इलाके के झटगांव निवासी रमेश बावरिया, इसी थाना इलाके के गुलाना निवासी भवनेश यादव तथा चुरू जिले के हमीरवास थाना इलाके के रामपुरा निवासी नरेश कुमार उर्फ बिब्लू राजपूत को गिरफ्तार किया गया है।

एसएचओ हेमराज मीणा ने बताया कि बिना लाइसेंस के जुआ जैसी गतिविधियों का संचालन करने पर होटल के खिलाफ भी कानूनी कार्रवाई की जाएगी। इधर, आरोपियों को कोर्ट में पेश किया गया। कोर्ट ने सभी आरोपियों को एक दिन के पुलिस रिमांड पर भेजा है। कल दुबारा कोर्ट में पेश किया जाएगा। वहीं पुलिस इन गिरफ्तार आरोपियों की आपराधिक रिकॉर्ड को भी खंगालने में जुटी है।

# अवैध बजरी खनन कर ले जाते एक गिरफ्तार

**खेतड़ी, (नि.सं.)** पचेरीकला पुलिस ने चुडीना नदी में अवैध खनन पर कार्रवाई करते हुए एक युवक को गिरफ्तार कर बजरी से भर ट्रेक्टर-ट्रॉली जब्त किए। आरोपी युवक प्रतिबंध क्षेत्र में अवैध खनन कर ट्रॉली भरकर ले जा रहा था।

थानाधिकारी राजपाल सिंह ने बताया कि थाना क्षेत्र के सीमावर्ती इलाकों में अवैध खनन व परिवहन के विरुद्ध कार्यवाही के लिए पुलिस थाना

## नदी के प्रतिबंधित खनन क्षेत्र में पुलिस ने की कार्रवाई

पचेरी कलां पर टीम गठित की ओर से निगरानी की जा रही थी। इस दौरान गठित टीम ग्राम चुडीना से भालोठ जाने वाले रास्ते पर पहुंची तो सामने से एक ट्रेक्टर मय ट्रॉली आता हुआ दिखाई दिया,

जिसको रूकवाकर चैक किया तो ट्रेक्टर की ट्रॉली में अवैध खनन कर लाई गई बजरी भरी हुई थी। जिस पर ट्रेक्टर चालक प्रदीप को बजरी खनन कर परिवहन रक्बा व अनुज्ञापत्र के बारे में पूछा तो कोई रक्बा अनुज्ञापत्र अपने पास नहीं होना बताया। जिस पर चालक के कब्जे से अवैध बजरी से भर ट्रेक्टर ट्रॉली को जब्त किया गया व आरोपी चुडीना निवासी प्रदीप पुत्र वेदसिंह को गिरफ्तार कर लिया।

थानाधिकारी ने बताया कि पुलिस की ओर से अवैध गतिविधियों पर विशेष नजर रखी जा रही है। इस दौरान कोई भी व्यक्ति संदिग्ध गतिविधियों में शामिल पाया गया तो उसके खिलाफ प्रभावी कार्रवाई की जाएगी। इस दौरान टीम में थानाधिकारी राजपाल सिंह, एचसी विरेन्द्र, कांस्टेबल कमलेश, रणवीर, शेखर, विजय, बलकेश आदि शामिल थे।

## दुष्कर्म का मामला दर्ज कराया

**उदयपुर।** शादी का झांसा देकर पीड़िता के साथ दुष्कर्म करने वाले के खिलाफ पुलिस ने प्रकरण दर्ज किया। पुलिस से प्राप्त जानकारी के अनुसार पीड़िता ने आरोपी कमल परदेशी पुत्र शांतिलाल के खिलाफ प्रकरण दर्ज करवाया। जिसमें उसने बताया कि आरोपी से अगस्त 2024 में इंस्टाग्राम पर संपर्क हुआ। इस दौरान नजदीकियां बढ़ने पर आरोपी ने शादी की बात कही।

पुष्कर, (नि.सं.) पुष्कर स्थित अगस्त मुनि को पहाड़ी पर घूमने गए चार युवकों पर मधुमक्खियों ने हमला कर दिया। हमले की स्थिति में चारों अपनी जान बचाने के लिए पानी में कूद पड़े, परन्तु राहत नहीं मिलने पर मंदिर में घुसकर जान बचाई। अर्जुन जांगिड़ ने निस्वार्थ सेवाओं द्वारा रेस्क्यू ऑपरेशन को अंजाम देने वाले पुलिस मित्र टीम पुष्कर से मदद हेतु सम्पर्क किया। सूचना प्राप्त होते ही पुलिस मित्र टीम इंचार्ज अमित भट्ट ने पुष्कर थानाधिकारी विक्रम सिंह राठौर के निर्देशन में पुलिस मित्र टीम के सांवार शर्मा, राजेंद्र वछानी,

हमले की स्थिति में चारों अपनी जान बचाने के लिए पानी में कूद पड़े

राहत नहीं मिलने पर चारों युवकों ने मंदिर में घुसकर जान बचाई

मनीष कुमावत समेत गजेंद्र के साथ बिना समय वंगाए तुलुन मौके पर पहुंचे और घायलों का रेस्क्यू करके उन्हें अस्पताल

पहुंचाया। घायलों में मनोज पारीक, नारायण समेत अन्य साथियों को अस्पताल पहुंचाया गया जहाँ उनका उचित उपचार शुरू कर कुछ देर बाद छुटी दे दी। रथंवरण प्रेमी पुलिसमित्र राजेंद्र वछानी ने बताया कि मधुमक्खियों के डंक से गंभीर एलर्जी (एनाफिलेक्सिस) हो सकती है, जो जानलेवा हो सकती है। इसके अलावा, एक साथ कई डंक मारने से शरीर में जहर फैल सकता है, जिससे तुरंत चिकित्सा की जरूरत पड़ती है। पुलिस मित्र टीम ने इसलिए तेजी से कार्रवाई की, क्योंकि घटना की सूचना मिलते ही रेस्क्यू ऑपरेशन को अंजाम दिया गया।

# शाहपुरा जिला बचाओ आंदोलन 101वें दिन भी अनवरत जारी

**शाहपुरा, (नि.सं.)** शाहपुरा जिला बचाओ संघर्ष समिति के द्वारा उपखंड कार्यालय शाहपुरा के बाहर क्रमिक अनशन धरने पर सामाजिक संगठनों एवं संघर्ष समिति शाहपुरा के सदस्य शांतिपूर्ण तरीके से नारेबाजी करते हुए धरना स्थल पर पहुंचकर शाहपुरा जिले को समाप्त करने के विरोध में प्रदर्शन किया। वहीं शाहपुरा को वापस सजिते का दर्जा देने की मांग का ज्ञापन राज्यपाल के नाम संघर्ष समिति को दिया।

शाहपुरा जिला बचाओ संघर्ष समिति अध्यक्ष दुर्गालाल राजोर, संयोजक रामप्रसाद जाट, महासचिव कमलेश मुंडेतिया, अभिभाषक संचय उपाध्यक्ष गजेंद्र प्रतापसिंह राणावत, अधिवक्ता आशीष पालीवाल, ताज मोहम्मद, विक्रम गुर्जर, किसान केसरी संघ अध्यक्ष सूर्यप्रकाश ओझा, अंबेडकर विचार मंच अध्यक्ष सुरेश चूसर, प्रॉपर्टी यूनियन अध्यक्ष राजेंद्र बोहरा शक्ति सिंह परिहार, संघर्ष समिति सदस्य उदय लाल बैरवा, हाजी उम्रान मोहम्मद छोपा, सत्यनारायण पाठक, रविशंकर उपाध्यक्ष, रज्जक मोहम्मद, धराराज जीनगर, दीपक बैरवा, किशन कहार,

जिला समाप्त करने के विरोध में क्रमिक अनशन धरने पर सामाजिक संगठनों एवं संघर्ष समिति के सदस्य बैठे

मदनलाल कंडारा, अविनाश, अभिषेक सोनी, विजय टेलर सहित कई सदस्य क्रमिक अनशन धरने बैठे। शाहपुरा जिला बचाओ संघर्ष समिति महासचिव व संस्था सहसचिव कमलेश मुंडेतिया ने बताया कि 11 अप्रैल को संघर्ष समिति की आंदोलन की रणनीति को लेकर समीक्षा बैठक धरना स्थल पर संघर्ष समिति अध्यक्ष दुर्गालाल राजोर की अध्यक्षता में आयोजित की गई। जिसमें जिला आंदोलन को लेकर को आगामी रूपरेखा तैयार कर सर्वसम्मति से आंदोलन और धरने को निरंतर अनवरत जारी रखने का महत्वपूर्ण निर्णय लिया गया। संयोजक रामप्रसाद जाट ने बताया कि शहर और ग्रामीण क्षेत्र के लोगों को जोड़ने के लिए दो टीमें बनाई गईं जो आंदोलन को प्रभावी

# भीलवाड़ा पुलिस ने 326 स्थानों से 305 अपराधियों को गिरफ्तार किया

तीरी से संचालित करने में अहम भूमिका निभाएगी और विभिन्न संगठनों द्वारा स्वेच्छा से दिनांक 30 अप्रैल तक निरंतर धरने पर बैठने वालों की सूची तैयार की गई। संघर्ष समिति अध्यक्ष दुर्गालाल राजोर ने कहा कि 28 अप्रैल को ब्लैक-डे मनाया जाएगा जिसमें शाहपुरा 11 बजे तक स्वेच्छिक बंद रहेगा तथा खून से हस्ताक्षर करने सहित युक्ति कार्यक्रम के माध्यम से अनूठा प्रदर्शन कर सरकार से शाहपुरा जिले के बहाली की मांग की जाएगी। संघर्ष समिति महासचिव कमलेश मुंडेतिया ने बताया कि 12 अप्रैल को क्रमिक अनशन धरने पर सामाजिक संगठनों के पदाधिकारी एवं संघर्ष समिति सदस्य बैठेंगे। समीक्षा बैठक में धरने पर बैठे उक्त सामाजिक संगठनों एवं संघर्ष समिति के पदाधिकारी एवं सदस्य तथा अधिवक्ता मौजूद रहे। गुरुवार शाम त्रिभूति चौरेा पर संघर्ष समिति द्वारा आयोजित कुंभकरण नाटक मंचन से लोगों में भारी उत्साह का संचार हुआ और सामाजिक संगठनों का लगातार सहयोग और समर्थन मिल रहा है, इसलिए जन भावना को देखते हुए आंदोलन निरंतर जारी रहेगा।

**भीलवाड़ा, (नि.सं.)** अपराधियों की धरपकड़ के लिए भीलवाड़ा पुलिस भारी जाते के साथ निकली और दर्जनों स्थानों पर दबिश देकर अलग-अलग मामलों के सैकड़ों आरोपियों की गिरफ्तारी को अंजाम दिया। एरिया डोमिनेशन के सम्बन्ध में एक दिवसीय विशेष अभियान चलाया गया। इसके तहत 119 टीमों ने 326 स्थानों पर छापेमारी कर 305 अपराधियों को गिरफ्तार किया है।

जिला पुलिस अधीक्षक धर्मेन्द्र सिंह के निर्देश में चलाए गए इस अभियान के तहत 119 पुलिस टीमों का गठन किया गया, जिसमें 481 पुलिसकर्मी शामिल थे। टीमों ने 326 स्थानों पर दबिश दी। इस दौरान आबकारी एक्ट में 13 प्रकरण दर्ज किये गये। साथ ही देशी व हथकण्ड शराब जब्त कर 5895 लीटर वॉश नष्ट किया गया। स्थायी वारंट, गिरफ्तारी वारंट आदि के तहत 49 लोगों को, जबकि चाकू के साथ दो लोगों को गिरफ्तार किया गया। हिस्ट्रीशीटर, हार्डकोर और इनामी 14 अपराधियों को, जबकि लूट व डकैती



पुलिस ने एक दिवसीय विशेष अभियान के तहत अपराधियों को गिरफ्तार किया।

के मामले में एक आरोपित को पकड़ा। इसके अलावा असांजिक तल्लों के खिलाफ पाबंदी की कार्रवाई में 167 लोगों को, निरोधामक कार्रवाई के तहत दस अपराधियों सहित कुल 305 अपराधियों की अभियान के दौरान

गिरफ्तारी की गई। इससे पहले सभी डीएसपी, एसएचओ से चर्चा कर कार्य योजना के साथ टास्क दिया गया। टोल केबिन व कार में लगी आगर : उदयपुर शहर के समीप तौरतुड़ी स्थित टोल नाके के केबिन में आग

लग गई। जिससे कोई जन हानी नहीं हुई। प्राप्त जानकारी के अनुसार शुक्रवार को उदयपुर जयसमंद रोड़ डाकन कोटड़ा स्थित राजस्थान राज्य सड़क परिवहन के समीप स्थित टोल नाके के केबिन में अचानक आग लग गई। इसको देख वहां

अभियान के तहत 119 पुलिस टीमों का गठन किया गया, जिसमें 481 पुलिसकर्मी शामिल थे

मौजूद कर्मचारियों ने बाहर निकाल जान बचा कर फायर ब्रिगेड की मदद से आग पर आग पर काबू किया। आग से टोल नाके का सर्वरूम पूरी तरह जल कर नष्ट हो गया। हादसे में किसी प्रकार की कोई जनहानि नहीं हुई। आग लगने के कारणों का पता नहीं चल पाया। इसी तरह उदयपुर चित्तौड़ मार्ग पर डबोक से उदयपुर आने वाले रास्ते देवारी घाटा वाली माता मंदिर के समीप शुक्रवार को चलती कार में अचानक आग लग गई। इसका पता चलने पर चालक व यात्रियों ने बाहर निकलकर अपनी जान बचाई तथा सूचना मिलने पर पुलिस एवं फायर ब्रिगेड ने मौके पर पहुंचकर आग पर काबू किया। जब तक कार पूरी तरह जल कर नष्ट हो चुकी थी।



# 'ज्योतिबा फुले का जीवन सामाजिक

## समरसता व सशक्तिकरण को समर्पित था'

मुख्यमंत्री भजनलाल ने कहा, यह जयन्ती समारोह उनके प्रति हमारी प्रतिबद्धता का प्रतीक है

जयपुर, 11 अप्रैल। मुख्यमंत्री भजनलाल शर्मा ने कहा कि महान शिक्षाविद तथा समाज सुधारक महात्मा ज्योतिबा फुले ने अपना पूरा जीवन शोषित, वंचित और पिछड़े वर्गों के उत्थान के लिए समर्पित किया। उन्होंने नारी शिक्षा, किसानों के अधिकार और सामाजिक न्याय की अलख जगाई। उन्होंने कहा कि ज्योतिबा फुले जी द्वारा दिखाए गये रास्ते पर चलते हुए राज्य सरकार राजस्थान को कृषक-कल्याणकारी राज्य बनाने के लिए कृतसंकल्प है।

शर्मा शुक्रवार को मुहाना मंडी परिसर में ज्योतिबा फुले की 198वीं जयंती पर आयोजित समारोह को संबोधित कर रहे थे। उन्होंने कहा कि यह केवल एक जयंती समारोह नहीं, बल्कि उनके द्वारा दिखाए गए मार्ग पर चलने की हमारी प्रतिबद्धता का प्रतीक है। ज्योतिबा फुले जी ने भारतीय समाज को एक नई दिशा दी, अंधेरे में प्रकाश का दीप जलाया और उत्पीड़ित वर्गों को सम्मान व समानता का अधिकार दिलाने के लिए अपना जीवन समर्पित कर दिया।

मुख्यमंत्री ने कहा कि महात्मा ज्योतिबा ने शिक्षा के क्षेत्र में अलख जगाते हुए, अपनी पत्नी सावित्रीबाई फुले के साथ मिलकर पुणे में लड़कियों के लिए पहला स्कूल शुरू किया। सावित्रीबाई फुले भारत की पहली महिला शिक्षिका के रूप में इतिहास में दर्ज हुईं। शर्मा ने कहा कि उन्होंने सत्यशोधक समाज की स्थापना कर समाज में फैली जातिगत असमानता को



मुख्यमंत्री भजनलाल शर्मा ने ज्योतिबा फुले की 198वीं जयंती पर मुहाना मंडी परिसर में आयोजित समारोह को संबोधित किया। इस अवसर पर उन्होंने कहा महान शिक्षाविद समाज सुधारक महात्मा ज्योतिबा फुले ने अपना पूरा जीवन शोषित, वंचित और पिछड़े वर्गों के उत्थान के लिए समर्पित किया।

दूर करने, सत्य की खोज और मानवता की सेवा का संदेश दिया।

मुख्यमंत्री ने कहा कि ज्योतिबा फुले के आदर्शों को आत्मसात करते हुए

## भाजपा के प्रदेशाध्यक्ष ...

(प्रथम पृष्ठ का शेष) करने के लिये यह उनकी पूर्व शर्त थी। अमित शाह ने कहा, "तमिलनाडु में 'नैशनल डेमोक्रेटिक अलायंस' (एनडीए) के नेता इंडापल्ली पलानीस्वामी होंगे।" एक प्रश्न के उत्तर में उन्होंने कहा, "(गठबंधन को पुनर्जीवित करने के लिये) अन्नाद्रमुक ने कोई माँग या शर्त नहीं रखी थी।" निष्कासित अन्नाद्रमुक नेता, ओ पन्नोरसेल्वम तथा अम्मा मक्कल मुनेत्र कडुगम के महासचिव टीटीवीदिनकरन के अन्नाद्रमुक में पुनः प्रवेश के बारे में पूछे जाने पर, केन्द्रीय मंत्री ने कहा कि वे अन्नाद्रमुक के आंतरिक मामले में कुछ नहीं कहेंगे।

इससे पूर्व, केन्द्रीय गृह मंत्री अमित शाह ने सोशल मीडिया प्लेटफॉर्म 'एक्स' पोस्ट कर दिया था, "तमिलनाडु भाजपा के अध्यक्ष पद के लिये पार्टी को केवल नैरार का ही नामांकन पत्र प्राप्त हुआ है।

इस अवसर पर, केन्द्रीय गृह मंत्री अमित शाह ने निवर्तमान राज्य भाजपा अध्यक्ष अन्नामलाई की भरपूर सराहना की। वे प्रेस कॉन्फ्रेंस में शाह के बगल में ही बैठे थे। उनकी प्रशंसा करते हुये, अमित शाह ने कहा, "तमिलनाडु भाजपा इकाई के अध्यक्ष रहते हुये, के अन्नामलाई जी ने प्रशंसनीय कार्य किया है। चाहे प्रधानमंत्री नरेन्द्र मोदी की नीतियों को जनता तक ले जाने का काम रहा हो या पार्टी के कार्यक्रमों/योजनाओं

## 'सेवारत शिक्षकों को ...

(प्रथम पृष्ठ का शेष) याचिका में कहा गया कि विद्यार्थियों ने द्वितीय वर्ष की परीक्षा 16 अप्रैल से लेना तय किया। जब याचिकाकर्ताओं ने इसके लिए आवेदन किया विवि ने उनके सेवारत होने का हवाला देकर आवेदन स्वीकार नहीं किया। इसे चुनौती देते हुए कहा गया कि कार्मिक विभाग के परिपत्र के अनुसार कोई भी सरकारी कर्मचारी सेवा में रहते हुए अपनी ड्यूटी के बाद कक्षाओं में शामिल होकर पाठ्यक्रम कर सकता है। वहीं गोविंद गुप्त ट्राइबल विश्वविद्यालय

के नियमों के तहत भी सेवारत कर्मचारी विधि स्नातक की डिग्री ले सकता है। इसके अलावा हर व्यक्ति का उच्च शिक्षा लेने का मूल अधिकार है और याचिकाकर्ताओं ने नियमानुसार विभाग से अनुमति लेकर ही पाठ्यक्रम में प्रवेश लिया था और प्रथम वर्ष पास किया था। ऐसे में अब उन्हें परीक्षा में शामिल होने से वंचित नहीं किया जा सकता। जिस पर सुनवाई करते हुए एकलपौठ ने याचिकाकर्ताओं को द्वितीय साल की परीक्षा में शामिल करने के आदेश देते हुए विवि प्रशासन से जवाब तलब किया है।

## ए.आई.सी.सी. डैलीगेट्स ...

(प्रथम पृष्ठ का शेष) उसका कायाकल्प करने का यही एकमात्र उपाय या कदम नहीं हो सकता, लेकिन इस समय तक हमें राहुल के तोपखाने में यही एक तोप दिखाई - सुनाई दी है।

कुल मिलाकर, एआईसीसी में राहुल गांधी के महान नेतृत्व की प्रशंसा के बेसुरे स्वर ही सुनाई दे रहे थे, जो किसी भी एआईसीसी सच की एक स्थायी एवं अटल प्रवृत्ति बन चुकी है। यह स्पष्ट नहीं है कि इसे एआईसीसी अधिवेशन क्यों कहा गया, जबकि यह संभवतः नरेन्द्र मोदी तथा अमित शाह को यह संदेश प्रेषित करने का आयोजन था कि कांग्रेस 2027 में भाजपा को सत्ता से उखाड़ फेंककर, गुजरात की सत्ता हासिल करने के लिये गंभीर कोशिश करने का मानस बना रही है। पार्टी के सामने मुख्य समस्या यह है कि पार्टी में राहुल गांधी की निकटस्थ छोटी-सी मंडली, जिसका नेतृत्व

के.सी. वेणुगोपाल कर रहे हैं, की ही चल रही है। यह मंडली पार्टी में अपना शासन स्थायी रूप से कायम रखने के हित में है, तथा अन्य बहुत से नेताओं को इस धरे से दूर रखने के सम्बंध में निर्णय लेती रहती है।

इस संदर्भ में, पंजाब के एआईसीसी प्रभारी आलोक शर्मा का उदाहरण देना उचित होगा। बताया जाता है कि वे नेतृत्व के नोटिस में यह बात लाये कि पीसीसी अध्यक्ष राजा वडिंग सक्रिय नहीं हैं तथा पूरी पंजाब इकाई उनके खिलाफ है। इसका परिणाम यह हुआ कि आलोक शर्मा को पंजाब प्रभारी के पद से हटा दिया गया है। सूत्रों का कहना है कि यह के.सी. वेणुगोपाल और खड्गे के आदेश पर किया गया है तथा राहुल गांधी रणधर्मभर में हैं। उन लोगों के खिलाफ निर्णय लिये जा रहे हैं, जो पार्टी के हित के मुद्दे उठा रहे हैं, लेकिन राहुल गांधी वेणुगोपाल पर आँख मूंद कर धरोसा करते हैं।

## अहमदाबाद में आग, बॉलकनी से लटक कर लोगों ने जान बचाई

अहमदाबाद, 11 अप्रैल। गुजरात के अहमदाबाद के एक अपार्टमेंट में शुक्रवार शाम अचानक भीषण आग लग गई। थोड़ी ही देर में आग ने अपार्टमेंट के बड़े इलाके को अपनी चपेट में ले लिया। इस दौरान, वहाँ फंसे लोगों ने जान हेथेली पर रखकर किसी तरह खुद

(प्रथम पृष्ठ का शेष) खोखर सर्किल पर परिसर-1 अपार्टमेंट में लगी आग में दमकल विभाग ने 20 लोगों को रस्क्यू किया।

को और बच्चों को बचाया। सूचना पाकर पुलिस और दमकल विभाग की टीम मौके पर पहुंच गई। दमकलकर्मियों ने कड़ी मशकत के बाद आग पर काबू पाया। राहत की बात यह रही कि इस हादसे में किसी की जान नहीं गई। घटना अहमदाबाद के खोखर सर्किल स्थित परिसर-1 अपार्टमेंट की है।

इस घटना की तस्वीरें भी सामने आयी हैं। इसमें दिख रहा है कि कैसे लोग खुद की और अपने बच्चों की जान बचा रहे हैं। तस्वीरें विचलित कर सकती हैं। आग लगते ही जान बचाने के लिए लोग कूदने लगे। उन्होंने खिड़कियों से लटककर अपनी जान बचाई।

सोसायटी के चेयरमैन ने बताया कि आग की सूचना तुरंत दमकल विभाग को दी गई। सूचना मिलने के बाद दमकल विभाग की कई गाड़ियों मौके पर पहुंचीं और टीम ने कड़ी मशकत के बाद आग पर काबू पाया। हादसे में 20 लोगों को रस्क्यू किया गया था। आग पर पूरी तरह से काबू पा लिया गया है। किसी संरक्षक को कार्यक्रम सरकारी की सहमति के साथ तय किया जाएगा। यह जानकारी आयोग के एक आला अधिकारी ने दी है।

बंगलादेश मीडिया की रिपोर्टों में चुनाव आयुक्त मोहम्मद अनवरुल इस्लाम सरकार के हवाले से कहा गया है कि आयोग दिसंबर में आग चुनाव कराने का विचार कर रहा है। इसके लिए मतदाता सूचियों को अंतिम रूप देने का काम चल रहा है। रिपोर्टों में कहा गया है कि सरकार ने नरसिंगमंडी में उपायुक्त-कार्यालय में मतदाता सूची अद्यतन करने के संबंध में आयोगीय एक कार्यक्रम में पिछले दिनों कहा, चुनाव के लिए हमारी तैयारियों के तहत मतदाता सूची को अद्यतन करने का काम पूरा होने ?

बाका, 11 अप्रैल। बंगलादेश का चुनाव आयोग देश में आम चुनाव दिसंबर तक कराने की तैयारी कर रहा है। आयोग के एक शीर्ष अधिकारी ने कहा कि चुनाव का कार्यक्रम सरकारी की सहमति के साथ तय किया जाएगा। यह जानकारी आयोग के एक आला अधिकारी ने दी है।

मुख्यमंत्री भजनलाल ने कहा कि महात्मा फुले ने सत्यशोधक समाज की स्थापना कर जातिगत असमानता को दूर करने, सत्य की खोज व मानवता की सेवा का संदेश दिया।

राज्य सरकार ने फल-सब्जी व्यापारियों और बागवानी करने वाले किसानों के उत्थान के लिए कई ऐतिहासिक निर्णय लिए हैं, जिनका लाभ आने वाले वर्षों तक प्रदेश को मिलेगा। उन्होंने कहा कि हम प्रदेश में नई कृषि मंडियों की स्थापना से किसानों को उपज का उचित मूल्य दिलाएँ और स्थानीय स्तर पर विपणन की सुविधा देने का कार्य कर रहे हैं।

इस दौरान मुख्यमंत्री ने उपस्थित लोगों के साथ संवाद किया। समारोह में सांसद डॉ. मंजु शर्मा, विधायक कैलाश वर्मा, उप महापौर पुनीत कर्णावट, पूर्व मंत्री प्रमूला सैनी सहित, अन्य जनप्रतिनिधि, अधिकारीगण एवं बड़ी संख्या में आमजन मौजूद थे।

मुख्यमंत्री ने महात्मा ज्योतिबा फुले की 198वीं जयंती के अवसर पर सहकार मार्ग स्थित महात्मा ज्योतिबा फुले की प्रतिमा पर श्रद्धासुमन अर्पित कर उन्हें नमन किया।

## अमेरिका को चीन का करारा जवाब

बीजिंग, 11 अप्रैल। चीन और अमेरिका के बीच व्यापार युद्ध हर गुजरते दिन के साथ और तेज होता जा रहा है। इस क्रम में चीन ने एक कदम और आगे बढ़ते हुये अमेरिका से आयातित सामानों पर 125 प्रतिशत टैरिफ लगाने का एलान किया है।

अमेरिका के 145 प्रतिशत टैरिफ के जवाब में चीन ने अमेरिकी सामान पर 125 प्रतिशत टैरिफ लगा दिया है।

अमेरिका ने चीन पर कुल 145 प्रतिशत टैरिफ लगाया था और अब चीन ने जवाबी कार्रवाई करते हुए अमेरिका से आयातित उत्पादों पर 125 प्रतिशत कर लगा दिया है, जो शनिवार से लागू होगा।

गौरतलब है कि इससे पहले बुधवार को चीन ने अमेरिकी वस्तुओं पर 84 फीसदी आयात कर लगाने की घोषणा की थी।

पिछले सप्ताह अमेरिकी राष्ट्रपति डॉनल्ड ट्रम्प ने चीन पर अतिरिक्त 34 प्रतिशत आयात शुल्क लगाने की घोषणा की थी। यह शुल्क नौ अप्रैल से लागू होना था, लेकिन उससे कुछ घंटे पहले ट्रम्प ने आयात कर में 50 प्रतिशत की और वृद्धि करने की घोषणा कर दी।

इसके जवाब में, चीन ने बुधवार को अमेरिकी वस्तुओं पर आयात कर 50 प्रतिशत से बढ़ाकर 84 फीसदी कर दिया।

# प्र.मंत्री मोदी एक दिवसीय दौरे पर वाराणसी पहुँचे, गैंग रेप पर रोष जताया

एयरपोर्ट पर उतरते ही मोदी ने पुलिस अफसरों से मीटिंग की और गैंग रेप के आरोपियों पर सख्त कार्यवाही का आदेश दिया

वाराणसी, 11 अप्रैल। प्रधानमंत्री नरेन्द्र मोदी शुक्रवार को एक दिवसीय दौरे पर अपने संसदीय क्षेत्र वाराणसी पहुंचे। वाराणसी एयरपोर्ट पर उतरते ही, प्रधानमंत्री मोदी ने वाराणसी के पुलिस आयुक्त, मंडल आयुक्त और जिलाधिकारी से कुछ दिन पूर्व शहर में घटी एक बलात्कार की घटना के बारे में विस्तार से जानकारी ली। पीएम मोदी ने अधिकारियों से कहा कि सभी दोषियों को चिह्नित करते हुए कड़ी से कड़ी कार्रवाई की जाए।

जानकारी के अनुसार, प्रधानमंत्री मोदी ने वाराणसी में बलात्कार की घटना का संज्ञान लिया है और दोषियों पर सख्त कार्रवाई के निर्देश दिए हैं। एयरपोर्ट पर उतरते ही मंडलायुक्त, पुलिस कमिश्नर

प्रधानमंत्री ने कहा, इस जघन्य कृत्य में शामिल आरोपियों पर सख्त कार्यवाही की जाए ताकि ऐसी घटनाओं की पुनरावृत्ति न हो।

और जिलाधिकारी से प्रधानमंत्री ने घटना के संबंध में बात की। अधिकारियों से पीएम ने कहा कि इस जघन्य अपराध में शामिल दोषियों के खिलाफ कड़ी कार्रवाई सुनिश्चित की जाए। बता दें कि बोते दिनों वाराणसी में 19 वर्षीय युवती के साथ सामूहिक दुर्कर्म का मामला

सामने आया था। पुलिस ने पीड़िता को 4 अप्रैल को बेहोशी की हालत में पाया था। इस मामले में कुल 23 लोगों को आरोपी बनाया गया है। पुलिस ने 12 नामजद सहित, 11 अज्ञात युवकों के खिलाफ मामला दर्ज किया है। इस मामले में अबतक 9 आरोपियों की गिरफ्तारी हो चुकी है। अन्य फरार आरोपियों की तलाश जारी है। आरोपियों के खिलाफ लालपुर पांडेयपुर थाने में संबंधित धाराओं के तहत मामला दर्ज किया गया है। पुलिस के मुताबिक, लड़कों को बहला-फुसलाकर ले जाया गया और कई दिनों तक उसके साथ बलात्कार किया गया। पीड़िता ने आरोप लगाया है कि सात दिनों के दौरान 23 लोगों ने उसके साथ बलात्कार किया।

## 'राणा का "एक्स्ट्राडिशन"

(प्रथम पृष्ठ का शेष) तहल्लूर राणा को फांसी देकर भाजपा वहाँ के चुनावों में राजनीतिक लाभ लेने का प्रयास करेगी।

जहाँ, उन्होंने प्रत्यर्पण का स्वागत किया, वहीं, यह भी कहा कि इस मामले में भाजपा का तरीका सही नहीं था और यह कि उन्हें पूरा विश्वास है कि पार्टी

इस मामले में राजनीति कर रही है। दूसरी तरफ, कांग्रेस ने राणा के प्रत्यर्पण का श्रेय लेने के लिए नरेन्द्र मोदी सरकार की आलोचना की है। उन्होंने कहा कि यह प्रत्यर्पण मनमोहन सिंह की सरकार के डेढ़ दशक के अथक कानूनी और खुफिया प्रयासों का परिणाम है। पूर्ववर्ती यूपीए सरकार ने ये प्रयास शुरु किये

थे और अमेरिका के साथ सतत तालमेल कर इन्हें जीवित बनाए रखा। वरिष्ठ कांग्रेसी नेता और पूर्व वित्त मंत्री पी. चिदंबरम ने गुरुवार को इन प्रयासों की सिलसिलेवार टिप्पणी करी और कहा, "वर्तमान भाजपा सरकार को यूपीए सरकार के समय हुए कूटनीतिक प्रयासों का लाभ मिला है।"

# तमिलनाडु के मंत्री ने हिंदू प्रतीकों व महिलाओं पर आपत्तिजनक टिप्पणी की

द्रमुक नेतृत्व ने उच्च मंत्री पोनमुडी को पार्टी महासचिव पद से हटा दिया है

चेन्नई, 11 अप्रैल। तमिलनाडु के वन मंत्री और सीनियर डीएमके नेता के पोनमुडी की विवादित टिप्पणी पर पार्टी ने उन के खिलाफ एक्शन लिया है। एक सार्वजनिक समारोह में उन्होंने हिंदू धार्मिक पहचान को लेकर महिलाओं से जुड़ा आपत्तिजनक बयान दिया, जिसके बाद डीएमके ने उन्हें उभमहासचिव पद से हटा दिया है। पोनमुडी ने हिंदू तिलक पर कमेंट किया था, जो सोशल मीडिया पर वायरल हो रहा है। उनके बयान पर पार्टी सांसद कनिमोड़ी ने भी ऐतराज जताया।

डीएमके के सांसद कनिमोड़ी ने सोशल मीडिया पर पोस्ट कर कहा, "मंत्री के पोनमुडी का हालिया भाषण स्वीकार नहीं किया जा सकता है। इस

पोनमुडी ने हिंदू तिलक पर और महिलाओं पर जो अश्लील टिप्पणी की है, उस पर पार्टी सांसद कनिमोड़ी ने भी नाराज़गी जताई।

अपमानजनक भाषण की निंदा की जानी चाहिए।" पोनमुडी ने अपने बयान में हिंदू धार्मिक प्रतीकों श्रैव और वैष्णव को आपत्तिजनक बयान से जोड़ा था। हालांकि उन्हें अभी तक मंत्री पद से बर्खास्त नहीं किया गया है। बीजेपी आईटी सेल के हेड अमित मालवीय ने इस मुद्दे को लेकर सीएम

स्टालिन पर निशाना साधा। अमित मालवीय ने कहा, "चाहे वह डीएमके हो, कांग्रेस हो, टीएमसी हो या आरजेडी हो, इंडिया गठबंधन के सदस्य विचारधारा से नहीं, बल्कि हिंदू मान्यताओं का अपमान करने के लिए एकजुट दिखते हैं।"

तमिलनाडु बीजेपी के पूर्व अध्यक्ष अन्नामलाई ने मंत्री पोनमुडी की विवादास्पद टिप्पणी को डीएमके की राजनीति का मानक बताया। उन्होंने एक्स पर पोस्ट लिखा, "केवल यह मंत्री ही नहीं, डीएमके का पूरा तंत्र अश्लील, अपशब्द बोलेने वाला और असभ्य है। मुख्यमंत्री को इस तरह के लोगों का नेतृत्व करने पर शर्म से अपना सिर झुकाना चाहिए।"

## राहुल गांधी को दूसरे ...

(प्रथम पृष्ठ का शेष) चौबंद इंतजाम किए गए हैं। जानकारी के अनुसार राहुल गांधी के साथ कुछ विदेशी और देश के करीबी मेहमान भी हैं, जो उनके साथ टाइगर सफारी का लुफ्त ले रहे हैं। राहुल गांधी बुधवार को कांग्रेस के राष्ट्रीय अधिवेशन के बाद अहमदाबाद से फ्लाइट द्वारा जयपुर पहुंचे थे और वहां से सड़क मार्ग से रात करीब 10 बजे सवाई माधोपुर पहुंचे थे।

जानकारी ने अनुसार, राहुल गांधी की 13 अप्रैल तक रायचौर सफारी की बुकिंग बताई जा रही है। गांधी परिवार का रणथंभौर से गहरा नाता रहा है। गांधी परिवार के सदस्य निजी यात्रा पर रणथंभौर आते रहते हैं।

पुलिस ने लाठी ... (प्रथम पृष्ठ का शेष) के युवा को सरकार में लेशमात्र का भी विश्वास नहीं है। संविधान बदलने का षडयंत्र रचने के लिए जनता के लोकसभा चुनाव में उचित जवाब दिया था, वैसे ही बिहार का युवा भी तैयार है। उनसे जो वादे किए गए थे वे पूरे नहीं हुए। समय आ गया है इस विश्वासघात के लिए जिम्मेदारी तय की जाए।"

शिमला/कुल्लू, 11 अप्रैल। हिमाचल प्रदेश की ऊंची चोटियों पर हल्की बर्फबारी दर्ज की गई, जबकि आंध्र क्षेत्रों में बारिश के साथ ओलावृष्टि हुई है।

गुरुवार को जनजातीय जिला लाहौल-स्पीति की चोटियों में ताजा हिमपात हुआ है, जबकि जिला मुख्यालय केलांग सहित पूरी घाटी में बारिश होने से मौसम सुहावाना हो गया है। इसके अलावा, कुल्लू जिला की उड़ी घाटी के साथ पार्वती और

शिमला के आसपास शाम को भारी वर्षा व ओलावृष्टि हुई।

सैज घाटी में भी जमकर बारिश और ओलावृष्टि भी हुई है। इससे फसलों को नुकसान हुआ है। वहीं, शिमला जिले के कुछ भागों में भी बारिश व ओलावृष्टि हुई है। सिरमौर जिले के रोनाहट क्षेत्र में

भी ओलावृष्टि हुई है। शिमला शहर व आसपास के भागों में भी देर शाम भारी बारिश-ओलावृष्टि के साथ अर्धचंद्र चला।

मौसम विज्ञान केन्द्र शिमला के अनुसार, अप्रैल, 12 घंटों में चंबा, कांगड़ा, किन्नौर, कुल्लू, लाहौल-स्पीति, मंडी, शिमला, सिरमौर जिलों में कहीं-कहीं बिजली चमकने के साथ ओलावृष्टि होने की संभावना है। चंबा, कांगड़ा व कुल्लू में अंधड़ चलने का आँख अलट है।

## हिमाचल प्रदेश में वर्षा, ओलावृष्टि व हिमपात आत्महत्या के लिए ...

(प्रथम पृष्ठ का शेष) प्रदर्शन कर देश का नाम रोशन कर रही हैं। ऐसे में यह विडम्बना है कि एक स्त्री, जिसके वश में मनचाही संतान पैदा करना नहीं है, को लड़की पैदा करने के लिए दोषी ठहराया जाता है और प्रताड़ित किया जाता है। इस प्रकार में विवाहिता से इस हद तक क्रूरता की गई कि उसे अपनी चार साल की बेटी को फेंदे पर लटकाने के बाद स्वयं के फांसी लगाकर आत्महत्या करने के एलाव और कोई विकल्प नहीं मिला। ऐसे में अभियुक्त के प्रति नरमी का रुख नहीं अपनाया जा सकता।

अभियोजन पक्ष की ओर से विशेष लोक अभियोजक नरेश गजराज ने अदालत को बताया कि अभियुक्त और सुनीता का दूसरा विवाह आटा-साटा प्रथा से साल 2018 में हुआ था। शादी के बाद दो पुत्रियों को जन्म देने और पुत्र को जन्म नहीं देने पर सुनीता को ससुराल वाले आए दिन प्रताड़ित करते थे। इस दौरान, मारपीट करने पर सुनीता ने पुलिस थाने में भी शिकायत दी थी। मार्च 2020 में दूसरी पुत्री के जन्म देने की सूचना मिलने पर उसके ससुराल पक्ष के

लोक सुनीता को अस्पताल में ही छोड़कर आ गए थे। इस पर उसने अस्पताल वालों से मिलकर महिला थाने में शिकायत की थी। पुलिस की समझाइश के बाद ससुराल वाले सुनीता को लेकर गए थे। विशेष लोक अभियोजक ने अदालत को बताया कि आए दिन की प्रताड़ना से तंग आकर 4 जुलाई, 2023 को सुनीता ने पहले अपनी चार साल की बेटी को फांसी पर लटकाने और बाद में खुद ने भी फंदा लगाकर आत्महत्या कर ली। घटना को लेकर मृतका के पिता की ओर से दर्ज रिपोर्ट पर पुलिस ने अभियुक्त को गिरफ्तार कर अदालत में आरोप पत्र पेश किया। अभियुक्त ने अपने बचचव में कहा कि उसकी बहन की शादी उसके साले से आटे-साटे में हुई थी। शादी के बाद उसकी बहन ससुराल छोड़कर पीहर में रहने लगी थी। ऐसे में उसका साला मृतका पर अपनी पत्नी को भिजवाने का दबाव डालता था। इससे परेशान होकर उसने आत्महत्या की थी। दोनों पक्षों को सुनने के बाद अदालत ने अभियुक्त को सजा और जुर्माने से दंडित किया है।